



പി.ആർ.വിലും.എച്ച്.എസ്.എസ്.കാട്ടാക്കട


കേരളത്തിലെ സാമൂഹിക നവോത്ഥാന  
നായകർ

ഡിജിറ്റൽ ആൽബം

ഹരിത കൃഷ്ണൻ ആർ  
പാർവതി.ആർ.രാഹുൽ  
റോഷ്ന റിയാസ്  
അനശ്വര .ബി.പി  
അഷ്ന.ജെ.ബി

ശ്രീനാരായണഗുരു


(1856-1928)



ആധുനിക ഭാരതം കണ്ട ഏറ്റവും വലിയ തത്വചിന്തകനും മഹാനായ സന്യാസി വര്യനും

കേരള നവോത്ഥാന ചരിത്രത്തിലെ അതുല്യനായ സാമൂഹ്യ പരിഷ്കർത്താവുമാണ് ശ്രീനാരായണഗുരു. തിരുവനന്തപുരം നഗരത്തിൽ നിന്നും ഏകദേശം 12 കിലോമീറ്റർ അകലെയുള്ള ഒരു ഗ്രാമപ്രദേശമായ ചെമ്പഴത്തിലെ വയൽവാരം വീട്ടിൽ കൊല്ലവർഷം 1032 ചിങ്ങം അഞ്ചിനാണ് ശ്രീനാരായണഗുരു ജനിച്ചത്. ക്രിസ്തുവർഷം 1856 ഓഗസ്റ്റ് മാസം 20 ന് ചതയം നക്ഷത്രത്തിൽ. കേരളത്തിൽ നിലനിന്നിരുന്ന സവർണ്ണ മേൽക്കോയ്മ, തൊട്ടുകൂടായ്മ, തീണ്ടികൂടായ്മ തുടങ്ങിയ സാമൂഹ്യ തിന്മകൾക്കെതിരെയും പോരാടിയ അദ്ദേഹം കേരള സമൂഹത്തെയാകെ നവോത്ഥാനത്തിൽ എത്തിച്ചു. ജാതിവ്യവസ്ഥയെ ചോദ്യം ചെയ്ത ഏറ്റവും പ്രധാനപ്പെട്ട സാമൂഹ്യ പരിഷ്കർത്താവ് ആയിരുന്നു ശ്രീനാരായണഗുരു. സാമൂഹ്യ പരിഷ്കാരങ്ങൾ പ്രചരിപ്പിക്കുന്നതിനാൽ ഡോ. പത്മപ്പവിന്റെ പ്രേരണയാൽ അദ്ദേഹം 1903 ൽ ശ്രീനാരായണ ധർമ്മപരിപാലനയോഗം സ്ഥാപിച്ചു. മതമേതായാലും മനുഷ്യൻ നന്നായാൽ മതി എന്നതായിരുന്നു അദ്ദേഹത്തിന്റെ ആപ്തവാക്യം. വൈക്കം സത്യാഗ്രഹത്തിൽ ശ്രീനാരായണഗുരുവിന്റെ പങ്കു വളരെ വലുതായിരുന്നു. ഒരു രാഷ്ട്രീയ മുന്നേറ്റം എന്നതിന് പകരം ഹൈന്ദവ സമൂഹത്തെ അതിന്റെ മാലിന്യത്തിൽ നിന്നും മോചിപ്പിക്കാൻ വേണ്ടിയുള്ള സംരംഭം ആയിരുന്നു വൈക്കം സത്യാഗ്രഹം. സത്യാന്വേഷണത്തോടുള്ള തൃപ്തിയിൽ ലോകം ആകെ ചുറ്റി തിരയുന്നതിനിടയ്ക്കാണ് ഗുരുദേവൻ അരുവിപ്പുറത്ത് എത്തിച്ചേർന്നത്. 1888 ൽ മാർച്ച് മാസത്തിൽ ശിവരാത്രി നാളിൽ ശ്രീനാരായണഗുരു അരുവിപ്പുറത്ത് ഒരു ശിവ പ്രതിഷ്ഠ നടത്തി. അരുവിപ്പുറത്തെ നെയ്യാറിന്റെ തീരത്തെ ഗുഹയിൽ ഏറെ നേരത്തെ ധ്യാനത്തിനു ശേഷമാണ് അദ്ദേഹം പ്രതിഷ്ഠ നടത്തിയത്. നെയ്യാറിൽ ശങ്കരൻ കുഴിയിൽ നിന്നും മുങ്ങിയെടുത്ത വലിയ കല്ലാണ് അദ്ദേഹം ശിവപ്രതിഷ്ഠയ്ക്കായി ഉപയോഗിച്ചത്. താഴ്ന്ന ജാതിക്കാർക്ക് ക്ഷേത്രപ്രവേശനം ഇല്ലാതിരുന്ന അക്കാലത്ത് അവർക്ക് വേണ്ടിയാണ് അദ്ദേഹം അത് ചെയ്തത്. സവർണ്ണ മേധാവിത്വത്തിനോടുള്ള ഒരു തുറന്ന വെല്ലുവിളിയായിരുന്നു അരുവിപ്പുറം ശിവപ്രതിഷ്ഠയിലൂടെ ശ്രീനാരായണഗുരു നടത്തിയത്. 1928 ൽ ശിവഗിരിയിൽ വച്ചാണ് ശ്രീ നാരായണ ഗുരു സമാധി ആയത്

## ചട്ടമ്പിസ്വാമികൾ (1853-1924)



## ചട്ടമ്പിസ്വാമികൾ അഥവാ പരമ ഭട്ടാരക വിദ്യാധിരാജ ചട്ടമ്പിസ്വാമികൾ

കേരളത്തിന്റെ സാമൂഹ്യ നവോത്ഥാനത്തിൽ നിർണായക പങ്കുവഹിച്ച ആത്മീയ ആചാര്യൻ ആയിരുന്നു. ഹിന്ദുമതത്തിലെ ബ്രാഹ്മണാധിപത്യത്തെ ചോദ്യം ചെയ്താണ് അദ്ദേഹം പൊതുരംഗത്ത് ശ്രദ്ധേയനായത്. കൂടാതെ ക്രിസ്തുമതചേരണം എന്ന പുസ്തകവും ഇദ്ദേഹത്തെ ശ്രദ്ധേയനാക്കി. തിരുവനന്തപുരത്തുള്ള പൊന്നൂർ എന്ന ഗ്രാമത്തിലെ "ഉള്ളൂർക്കോട് വീട്" എന്ന ഒരു ദരിദ്ര കുടുംബത്തിൽ 1853 ഓഗസ്റ്റ് 25 നാണ് സ്വാമികൾ ജനിച്ചത്. അദ്ദേഹത്തിന്റെ ചിന്തകളും പ്രവർത്തനങ്ങളും കേരളത്തിൽ നിരവധി സാമൂഹ്യമത സാഹിത്യ രാഷ്ട്രീയ സംഘടനകളുടെയും പ്രസ്ഥാനങ്ങളുടെയും തുടക്കത്തെ സ്വാധീനിക്കുകയും പാർശ്വവത്കരിക്കപ്പെട്ടവർക്ക് ആദ്യമായി ശബ്ദം നൽകുകയും ചെയ്തു. വേദങ്ങളിൽ നിന്നുള്ള സ്രോതസ്സുകൾ ഉദ്ധരിച്ച് ഹിന്ദു ഗ്രന്ഥങ്ങളുടെ യാഥാസ്ഥിതിക വ്യാഖ്യാനത്തെ ചട്ടമ്പിസ്വാമികൾ അവലംബിച്ചു. സ്വാമികൾ തന്നെ സാമകാലികനായ നാരായണഗുരുവിനോടൊപ്പം 19 ആം നൂറ്റാണ്ടിന്റെ അവസാനത്തിൽ കേരളത്തിലെ കനത്ത ആചാര്യപരവും ജാതീയവുമായ ഹിന്ദു സമൂഹത്തെ നവീകരിക്കാൻ ശ്രമിച്ചു. സ്വാമികൾ സ്ത്രീകളുടെ വിമോചനത്തിനായി പ്രവർത്തിക്കുകയും അവരെ സമൂഹത്തിന്റെ മുൻനിരയിലേക്ക് വരാൻ പ്രോത്സാഹിപ്പിക്കുകയും ചെയ്തു. സന്യാസാചാര്യ പ്രോത്സാഹിപ്പിക്കുകയും അഹിംസ പ്രഖ്യാപിക്കുകയും ചെയ്തു. ചട്ടമ്പിസ്വാമി ഒരു പണ്ഡിതനായിരുന്നു. സംഗീതം, നൃത്തം, ചിത്രം, എഴുത്ത് തുടങ്ങി സകല കലകളിലും നിപുണനായിരുന്നു. 19 ആം നൂറ്റാണ്ടിലും സാമൂഹ്യവും സാമ്പത്തികവും രാഷ്ട്രീയവുമായ എല്ലാ കാര്യങ്ങളും മതത്തെ ചുറ്റും തന്നെയാണ് നിന്നത്. അതുകൊണ്ട് ഈ മേഖലകളിലെ തീന്മകൾക്ക് ശക്തി നൽകിയിരുന്ന മതത്തിന്റെ ഘടകങ്ങൾക്കെതിരെ സ്വാമിയുടെ ശബ്ദം ആദ്യം ഉയർന്നത് സ്വാഭാവികം മാത്രമാണ്. ആത്മജ്ഞാനം നേടിയ ഒരു യോഗവര്യൻ അന്നത്തെ സാമൂഹ്യവ്യവസ്ഥയിലെ ഒരു മധ്യവർഗ്ഗത്തിൽ പിറന്നവൻ ഇങ്ങനെ പല കാര്യങ്ങളും സന്ദർഭവശാൽ സ്വാമിയുടെ പ്രവർത്തനങ്ങൾക്ക് സഹായകരമായി ഭവിക്കുകയും ചെയ്തു. സമൂഹത്തിൽ നില നിന്നിരുന്ന ബ്രാഹ്മണ മേധാവിത്വത്തെ ചട്ടമ്പിസ്വാമികൾ എതിർത്തു. സാമൂഹ്യ പരിഷ്കരണ പ്രവർത്തനങ്ങളിൽ എല്ലാ വിഭാഗങ്ങളിലുമായി അദ്ദേഹം യോജിച്ചു പ്രവർത്തിച്ചു. വിദ്യയും വിത്തവും ഉണ്ടെങ്കിലേ മനുഷ്യ പുരോഗതി സാധ്യമാകൂ എന്ന് അദ്ദേഹം വിശ്വസിച്ചു. ജാതിമത ചിന്തകൾക്കതീതമായിരുന്നു അദ്ദേഹത്തിന്റെ ദർശനങ്ങൾ. കൊല്ലം ജില്ലയിലെ പന്മനയിലാണ് അദ്ദേഹം സമാധി ആയത്.

വൈകുണ്ഠസ്വാമികൾ(1809-1851)



കേരളത്തിലെ ആദ്യകാല സാമൂഹ്യ പരിഷ്കർത്താക്കളിൽ ഒരാളായിരുന്നു വൈകുണ്ഠസ്വാമികൾ.

കന്യാകുമാരിലെ ശാസ്താംകോട്ടയിലാണ് വൈകുണ്ഠസ്വാമികൾ ജനിച്ചത്. സവർണ ജാതിക്കാർ ഉപയോഗിച്ചിരുന്ന കിണറുകളിൽ നിന്ന് വെള്ളം കോരാൻ താഴ്ന്ന ജാതിക്കാർ എന്ന് കരുതപ്പെട്ടവർക്ക് അവകാശം ഇല്ലായിരുന്ന കാലഘട്ടത്തിൽ എല്ലാ ജാതിയിൽ പെട്ടവർക്കും വെള്ളം കോരാൻ കിണറുകൾ കുഴിച്ച് അയിത്തം എന്ന ദുരാചാരത്തെ വൈകുണ്ഠസ്വാമികൾ വെല്ലുവിളിച്ചു. നിരോധനത്തിനെതിരെ ശബ്ദമുയർത്തി തിരുവിതാംകൂറിലെ അവർണ്ണ വിഭാഗത്തിൽപ്പെട്ട ചാന്നാർ സ്ത്രീകൾക്ക് മുട്ടിനു താഴെ എത്തും വിധം മുണ്ടടുക്കാനും മേൽ മുണ്ട് ധരിക്കാനും ഉള്ള അവകാശത്തിനു വേണ്ടി നടന്ന ചാന്നാർ ലഹളക്ക് സ്വാമികളുടെ പ്രവർത്തനങ്ങൾ പ്രചോദനമായി.. "വേല ചെയ്താൽ കൂലി കിട്ടണം" എന്ന സ്വാമികളുടെ നിലപാടും ജനങ്ങളെ സ്വാധീനിച്ചു. ബ്രിട്ടീഷ് ഭരണത്തോടുള്ള എതിർപ്പ് 'വെൺ നീച ഭരണം' എന്ന പ്രയോഗത്തിലൂടെയാണ് അദ്ദേഹം പ്രകടിപ്പിച്ചത്. ദക്ഷിണേന്ത്യയിൽ ആദ്യമായി തൊഴിലാളി സമരം നടത്തിയ സാമൂഹ്യ പരിഷ്കർത്താവ് ആയിരുന്നു വൈകുണ്ഠസ്വാമികൾ. ബ്രിട്ടീഷുകാരെ വെളുത്ത ചെകുത്താന്മാർ എന്ന് വിശേഷിപ്പിച്ചത് അദ്ദേഹമായിരുന്നു. ജനങ്ങളുടെ കുടിവെള്ളത്തിനു വേണ്ടി അദ്ദേഹം സ്വന്തം ജന്മനാട്ടിൽ നിർമ്മിച്ച രണ്ട് കിണറുകളാണ് മുന്തിരി കിണർ, സ്വാമി കിണർ എന്നിവ. രാജഭരണത്തിനും ബ്രിട്ടീഷ് ഭരണത്തിനും എതിരെ നിരന്തരം സമരം നടത്തിയ വൈകുണ്ഠസ്വാമികളെ തിരുവിതാംകൂർ സർക്കാർ നൂറ്റിപ്പത്തു ദിവസത്തെ തടവിന് ശിക്ഷിച്ചു. വിവിധ ജാതികളിൽ നിന്നും പൂജാരിമാരെ തിരഞ്ഞെടുത്ത് വിശ്വാസ സമ്പ്രദായത്തെ പുരോഹിത വിമുക്തമാക്കാനുള്ള ശ്രമവും അക്കാലത്ത് വലിയ വിപ്ലവം സൃഷ്ടിച്ചു. ഏതു ജാതിയിൽ പെട്ടവർക്കും സന്യാസം സ്വീകരിക്കാമെന്ന് പ്രഖ്യാപിച്ചുകൊണ്ട് "തുവയൽ പന്തി " എന്ന പ്രസ്ഥാനം വൈകുണ്ഠസ്വാമി സ്ഥാപിച്ചു. ഭക്ഷ്യവസ്തുക്കളായ അരി, പയർ, കായ്കറികൾ തുടങ്ങിയവ ശേഖരിച്ച് പാകം ചെയ്ത് അവർണ്ണ സവർണ്ണ വ്യത്യാസം കൂടാതെ ഒരു പന്തലിൽ ഇരുന്ന് ആഹാരം കഴിക്കുന്ന സമ പന്തിഭോജനം സംഘടിപ്പിച്ചു. ജാതീയമായ ഉച്ചനീചത്വങ്ങൾ കർശനമായി പാലിക്കപ്പെടുകയും അത് ലഘൂകരിക്കുന്നവരെ കഠിനമായി ശിക്ഷിക്കുകയും ചെയ്യുന്ന സാമൂഹ്യവ്യവസ്ഥ നിലനിൽക്കുന്ന കാലത്താണ് മനുഷ്യരെല്ലാം സമന്മാരാണ് എന്ന ബോധം സൃഷ്ടിക്കുന്നതിനുവേണ്ടി സമത്വ സമാജം സ്ഥാപിച്ചത്. 1851 ൽ വൈകുണ്ഠസ്വാമികൾ സമാധിയായി.

അയ്യങ്കാളി (1863-1941)



കേരളത്തിൽ നില നിന്നിരുന്ന അസമത്വങ്ങൾക്കും അനാചാരങ്ങൾക്കും എതിരെ പോരാടിയ കേരള നവോത്ഥാന നായകന്മാരിൽ പ്രമുഖനാണ് അയ്യങ്കാളി. തിരുവനന്തപുരം ജില്ലയിലെ വെങ്ങാനൂർ എന്ന ഗ്രാമത്തിലാണ് അയ്യങ്കാളിയുടെ ജനനം. സമൂഹത്തിൽ നിന്നും ബഹിഷ്കരിക്കപ്പെട്ടിരുന്ന ജനവിഭാഗങ്ങളുടെ മനുഷ്യ അവകാശങ്ങൾ സ്ഥാപിച്ച എടുക്കുന്നതിന് വേണ്ടിയാണ് അയ്യങ്കാളി പോരാടിയത്. ഉപജാതികൾക്ക് അതീതമായി ചിന്തിക്കുകയും, സമൂഹത്തിലെ ക്രൂരമായ അനാചാരങ്ങളെ എതിർക്കുകയും ചെയ്യുക, വിദ്യാഭ്യാസത്തിലൂടെ സാമൂഹ്യ സ്വാതന്ത്ര്യത്തിലേക്ക് എത്തുക എന്നിവയായിരുന്നു അദ്ദേഹത്തിന്റെ പ്രധാന ആശയങ്ങൾ. അയ്യങ്കാളിയുടെ കാലത്ത് പുലയ പറയ സമുദായത്തെ അനുഷ്ഠാനരീതിയിൽ പോലും പരിഗണിച്ചിരുന്നില്ല. സമൂഹത്തിൽ നിന്നും എല്ലാതരത്തിലും ബഹിഷ്കൃതരായിരുന്നു ഈ സമൂഹം കൃഷിചെയ്യാൻ ജന്മിമാർക്ക് വേണ്ട ഒരു ഉപകരണം മാത്രമായാണ് അതുവരെ പുലയ പറയ സമുദായങ്ങൾ പരിഗണിക്കപ്പെട്ടിരുന്നത്. അയിത്താചാരമൂലം റോഡിലൂടെ നടക്കാനും വസ്ത്രം ധരിക്കാനും വിദ്യ നേടുന്നതിനും ഇവർക്ക് അവകാശം ഉണ്ടായിരുന്നില്ല. പുലയ പറയ അധഃകൃത ചുറ്റുപാടുകൾ മാറുന്നതിനായി ആദ്യമായി മുന്നോട്ടുവന്ന പ്രവർത്തനം ആരംഭിച്ചത് അയ്യങ്കാളിയാണ്. 1893 ൽ വെങ്ങാനൂരിലെ പൊതുവഴിയിലൂടെ ഒരു വില്ലുവണ്ടിയിൽ യാത്ര ചെയ്തു അയ്യങ്കാളി സാമൂഹ്യ വിലക്കുകളെ ലംഘിച്ചു. അധഃസ്ഥിതരുടെ സഞ്ചാരസ്വാതന്ത്ര്യത്തിന് തുടക്കം കുറിച്ച അയ്യങ്കാളി തിരുവിതാംകൂറിലെ മുഖ്യനിരത്തുകളിലൂടെ വില്ലുവണ്ടിയിൽ സഞ്ചരിച്ച് ചരിത്രം സൃഷ്ടിച്ചു. വസ്ത്രധാരണ സങ്കല്പങ്ങളിൽ സ്ത്രീപുരുഷ ഭേദമില്ലാതെ ഇരിക്കുകയും ജാതിപരമായ ഉച്ചനീചത്വം തലയുയർത്തി നിൽക്കുകയും ചെയ്തിരുന്ന അക്കാലത്ത് അധഃസ്ഥിതരെന്ന് കരുതപ്പെട്ടിരുന്ന എല്ലാവരെയും മേൽവസ്ത്രം ഉപയോഗിക്കുന്നതിൽ നിന്നും കർശനമായി വിലക്കിയിരുന്നു. അയ്യങ്കാളി ഈ അനീതിക്കെതിരെ പോരാടി. സാമൂഹിക പരിഷ്കരണ പ്രവർത്തനങ്ങൾക്ക് വേണ്ടി അദ്ദേഹം സ്ഥാപിച്ച സംഘടനയാണ് സാധുജന പരിപാലന സംഘം. അവർണ്ണജാതിക്കാർക്ക് പൊതുനിരത്തിലൂടെയുള്ള സഞ്ചാര സ്വാതന്ത്ര്യം, അധഃസ്ഥിത വിഭാഗത്തിൽപ്പെട്ട കുട്ടികൾക്ക് സ്കൂൾ പ്രവേശനം, തൊഴിലെടുക്കുന്നവർക്ക് കൂലി വർദ്ധന എന്നിവ ഈ സംഘടനയുടെ ലക്ഷ്യങ്ങൾ ആയിരുന്നു. അധഃസ്ഥിത വിഭാഗങ്ങളുടെ നേതാവ് എന്ന നിലയിൽ പ്രസിദ്ധനായ അയ്യങ്കാളി ശ്രീമൂലം പ്രജാസഭയിൽ അംഗമായി. അയ്യങ്കാളിയുടെ പ്രവർത്തനങ്ങളെ ഗാന്ധിജി പ്രകീർത്തിച്ചു. സാമൂഹ്യ അസമത്വങ്ങളെ പരിഹരിക്കാനും അധഃസ്ഥിതരുടെ സാമൂഹ്യനില മെച്ചപ്പെടുത്തുന്നതിനും ഉള്ള ഒരു മൂലധനമാണ് വിദ്യാഭ്യാസം എന്ന് അദ്ദേഹം തിരിച്ചറിഞ്ഞു. അദ്ദേഹം 1904 ൽ അധഃസ്ഥിതർക്ക് മാത്രമായി ഒരു വിദ്യാലയം സ്ഥാപിച്ചു. 1941 ജൂൺ പതിനെട്ടാം തീയതി അദ്ദേഹം ചരമഗതി പ്രാപിച്ചു.

ഡോ. പത്മപ്പു (1863-1950)



ഇന്ത്യൻ ചരിത്രത്തിലെ നിശബ്ദനായ വിപ്ലവകാരി എന്ന് സരോജിനി നായിഡു വിശേഷിപ്പിച്ച കേരളത്തിലെ സാമൂഹ്യ നവോത്ഥാന നേതാക്കളിൽ ഒരാളായിരുന്നു ഡോ. പത്മപ്പ. ഡോ. പത്മനാഭൻ പത്മപ്പ എന്ന ഡോ. പത്മപ്പ 1863 നവംബർ രണ്ടിന് കേരളത്തിലെ തിരുവനന്തപുരം ജില്ലയിൽ പേട്ടയിൽ സ്ഥിതിചെയ്യുന്ന നെടുങ്ങോട് എന്ന പേരുകേട്ട ഈഴവ കുടുംബത്തിൽ ജനിച്ചു. തിരുവിതാംകൂർ രാജ്യത്ത് സർക്കാർ ജോലിയിൽ അധഃകൃതർക്ക് പ്രവേശനമില്ലായിരുന്നു. ഡോ. പത്മപ്പവിന്റെ ജോലി സാധ്യത അന്നത്തെ ദിവാൻ തള്ളിക്കളഞ്ഞു. താൻ ജനിച്ച മണ്ണിൽ തന്നോട് കാണിച്ച അനീതിക്കെതിരെ പ്രവർത്തിക്കാൻ അദ്ദേഹം തീരുമാനിച്ചു. അതിന്റെ ഫലമായി മദ്രാസ് സർക്കാരിലേക്കും മറ്റും മെമ്മോറിയലുകൾ അയച്ച് അവിടുത്തെ സർക്കാർ ഓഫീസുകളിലും വിദ്യാലയങ്ങളിലും പ്രവേശനം നേടിയെടുത്തു. കേരളത്തിലെ ഈഴവരുടെ ജീവിതം ദുസ്സങ്കുലമാക്കുന്ന സാമൂഹ്യ ദുരാചാരങ്ങളെ പരാമർശിച്ച് അദ്ദേഹം ഇന്ത്യയിലെ ഇംഗ്ലീഷ് ദിനപത്രങ്ങളിൽ പല ലേഖനങ്ങളും എഴുതി. തന്റെ സ്വന്തം ചിലവിൽ ഈഴവരുടെ അധഃസ്ഥിതിയെ ചൂണ്ടിക്കാണിച്ച് താൻ അയച്ച പരാതികളും പത്രങ്ങളിൽ താൻ പ്രസിദ്ധീകരിച്ച ലേഖനങ്ങളും ക്രോഡീകരിച്ച് അദ്ദേഹം കേരളത്തിലെ "തിയ്യന്മാരോടുള്ള പെരുമാറ്റം" എന്ന പേരിൽ ഒരു പുസ്തകം എഴുതി. ഈ പുസ്തകവും അതിന്റെ മലയാളം പരിഭാഷയും കേരളത്തിൽ അന്നു നിലനിന്നിരുന്ന താഴ്ന്ന ജാതിക്കാരുടെ ദുരവസ്ഥയ്ക്ക് ഒരു ലിഖിത രേഖയായി. സമുദായിക സമത്വത്തിനു വേണ്ടിയുള്ള സംഘടിത യജ്ഞം കേരളത്തിൽ ആദ്യം ഉണ്ടായത് എസ്.എൻ.ഡി.പി യോഗത്തിന്റെ ആരംഭത്തോടെയാണ്. ഒരു വലിയ സംഘടന രൂപവത്കരിച്ച് ശക്തിയായ ഒരു പ്രക്ഷോഭം തുടങ്ങാൻ വേണ്ടി ഈഴവ മഹാജന സഭ എന്ന പേരിൽ ഒരു സംഘടന തുടങ്ങുവാൻ ഡോ. പത്മപ്പ തീരുമാനിച്ചു. ജനപങ്കാളിത്തം കൊണ്ടും ഉന്നയിച്ച ആവശ്യങ്ങളുടെ സവിശേഷത കൊണ്ടും ജാതി വിവേചനം ഇല്ലാതെ വിദ്യാഭ്യാസത്തിനും സർക്കാർ ജോലിക്ക് ഉള്ള അവകാശം ശ്രദ്ധേയമായ മുന്നേറ്റങ്ങൾ ആയിരുന്നു. മലയാളി മെമ്മോറിയലും(1891) ഈഴവ മെമ്മോറിയലും(1896) ആദ്യത്തേതിൽ സർക്കാർ സർവീസിനെ പരദേശ ബ്രാഹ്മണ ആധിപത്യത്തെ കുറിച്ചും രണ്ടാമത്തേതിൽ ഈഴവരുടെ അവശതകളെ കുറിച്ചും ആണ് പരാമർശിച്ചിരിക്കുന്നത്. 1950 ജനുവരി 25 ന് അദ്ദേഹം അന്തരിച്ചു.

വക്കം അബ്ദുൽ ഖാദർ മൗലവി (1873-1932)



## കേരളത്തിലെ മുസ്ലീങ്ങൾക്കിടയിലെ സാമൂഹ്യ പരിഷ്കർത്താവും, സ്വാതന്ത്ര്യ

സമര പോരാളിയും, പത്രപ്രവർത്തകനും,പണ്ഡിതനും ആയിരുന്നു വക്കം മൗലവി എന്ന വക്കം അബ്ദുൽ ഖാദർ മൗലവി. തിരുവനന്തപുരം ജില്ലയിൽ ചിറയിൻകീഴ് താലൂക്കിലെ വക്കം എന്ന സ്ഥലത്ത് 1873 ൽ ജനിച്ചു. കേരള മുസ്ലീം സമുദായത്തിലെ പരിഷ്കർത്താക്കളിൽ ഒരാളായി മൗലവി കണക്കാക്കപ്പെട്ടിരുന്നു.മുസ്ലീം നവോത്ഥാനത്തിന്റെ പിതാവെന്നും അദ്ദേഹം അറിയപ്പെട്ടു. കേരളത്തിന്റെ സാമൂഹ്യ മാറ്റത്തിനു വേണ്ടി പ്രവർത്തിച്ചവരിൽ പ്രമുഖനായിരുന്നു വക്കം അബ്ദുൽ ഖാദർ മൗലവി. മതത്തിന്റെ ആചാരപരമായ വശങ്ങളെക്കാൾ സാമൂഹ്യ സാമ്പത്തിക വശങ്ങളെ അദ്ദേഹം ഊന്നി പറഞ്ഞു. ആധുനിക വിദ്യാഭ്യാസത്തിന്റെ ആവശ്യകത സ്ത്രീകളുടെ വിദ്യാഭ്യാസം, മുസ്ലീം സമൂഹത്തിൽ അനാചാരങ്ങൾ ഇല്ലാതാക്കുക തുടങ്ങിയ കാര്യങ്ങളും അദ്ദേഹം പ്രചരിപ്പിച്ചു. അന്ധവിശ്വാസങ്ങൾക്കെതിരെ പോരാടി ഇംഗ്ലീഷ് വിദ്യാഭ്യാസം പ്രോത്സാഹിപ്പിച്ചു. സ്ത്രീ വിദ്യാഭ്യാസത്തെ പരിപോഷിപ്പിച്ചു ശാസ്ത്രം, കല എന്നീ വിഷയങ്ങളിൽ ഊന്നിയ പഠനത്തെ പ്രോത്സാഹിപ്പിച്ചു. വിദ്യാഭ്യാസം പ്രചരിപ്പിക്കുന്നതിനു വേണ്ടി സംഘടനകളെ ബോധവൽക്കരിച്ചു. മലയാളം, ഉറുദു, അറബിക്, സംസ്കൃതം ,പേർഷ്യൻ തുടങ്ങിയ ഭാഷകളിൽ അദ്ദേഹം പാണ്ഡിത്യം നേടിയിരുന്നു. കൊടുങ്ങല്ലൂരിൽ സ്ഥാപിക്കപ്പെട്ട മുസ്ലീം ഐക്യ സംഘത്തിന്റെ പ്രവർത്തനങ്ങളുമായി മൗലവി സഹകരിച്ച് പ്രവർത്തിച്ചു. ഓൾ തിരുവിതാംകൂർ മുസ്ലീം മഹാജനസഭ ആരംഭിച്ച് മുസ്ലീം അംഗങ്ങൾക്കിടയിൽ സംഘടിത പ്രവർത്തനം നടത്താൻ അദ്ദേഹം ശ്രമിച്ചു. തിരുവിതാംകൂർ സർക്കാരിന്റെ മുസ്ലീം ബോർഡ് ചെയർമാനായി പ്രവർത്തിച്ച ചെമ്പഴന്തി ഗ്രാമക്കാരനായ ശ്രീനാരായണഗുരുവുമായി ഗാഢബന്ധം ഉണ്ടായിരുന്നു മൗലവിക്ക്. മുസ്ലീം സമുദായത്തിന്റെ വിദ്യാഭ്യാസപരമായ പിന്നോക്കാവസ്ഥയും ദൈന്യതയും ആണ് വക്കം മൗലവിയെ പൊതുരംഗത്തേക്കും, നവോത്ഥാന പ്രവർത്തനങ്ങൾക്കും നയിച്ചത്.പഠിച്ച് സ്വതന്ത്രരാകാനും സംഘടിച്ച് ശക്തരാകാനും നാരായണ ഗുരുവിന്റെ മാതൃകയിൽ മൗലവി മുസ്ലിം അംഗങ്ങളോട് ആവശ്യപ്പെട്ടു. അറിവിന്റെ വെളിച്ചം പകരാൻ" മുസ്ലീം അൽ ഇസ്ലാം " എന്ന മാസികകളും സ്വദേശാഭിമാനി പത്രവും അദ്ദേഹം ആരംഭിച്ചു. അബ്ദുൽ ഖാദർ മൗലവി ഉദരരോഗം മൂലം 1932 ൽ നിര്യാതനായി.

പൊയ്യയിൽ ശ്രീകുമാരഗുരുദേവൻ


(1878-1938)



## കേരളത്തിലെ കിഴാള ജനങ്ങളുടെ കഷ്ടപ്പാടുകളെ ഗാനരൂപത്തിൽ

പൊതുജനങ്ങൾക്കിടയിൽ അവതരിപ്പിച്ച സാമൂഹ്യ നേതാവും പ്രത്യക്ഷ രക്ഷാ ദൈവസഭ വിശ്വാസികൾക്ക് ദൈവവുമായിരുന്നു പൊയ്ക്കയിൽ യോഹന്നാൻ എന്ന പൊയ്ക്കയിൽ ശ്രീകുമാരഗുരുദേവൻ. ഇദ്ദേഹം പൊയ്ക്കയിൽ അപ്പച്ചൻ എന്നും അറിയപ്പെടുന്നു. പ്രത്യക്ഷ രക്ഷാ ദൈവസഭ എന്ന മതത്തിന്റെ സ്ഥാപകനും ആണ്. മധ്യതിരുവിതാംകൂറിൽ തിരുവല്ല താലൂക്കിൽ ഇരവിപേരൂർ എന്ന ഗ്രാമത്തിൽ 1878 ഫെബ്രുവരി 17 ന് മല്ലപ്പള്ളി പുതുപ്പറമ്പിൽ കണ്ടൻ, പൊയ്ക്കയിൽ വീട്ടിൽ കുഞ്ഞുളച്ചി എന്നിവരുടെ മൂന്നാമത്തെ മകനായി പറയ സമുദായത്തിൽപ്പെട്ട മഞ്ഞിക്കൽ പൊയ്ക്കയിൽ എന്ന കുടുംബത്തിലാണ് ഇദ്ദേഹം ജനിച്ചത്. കുമാരൻ എന്നായിരുന്നു യോഹന്നാന്റെ ആദ്യകാല നാമം. കുടുംബം മുഴുവൻ ക്രൈസ്തവ സമുദായത്തിലേക്ക് മതപരിവർത്തനം ചെയ്തതോടെ പേര് യോഹന്നാൻ എന്ന് ആക്കിമാറ്റി. പൊയ്ക്കയിൽ യോഹന്നാൻ പാട്ട് എഴുതാനും പാടാനും പ്രത്യേക കഴിവുണ്ടായിരുന്നു. സുവിശേഷങ്ങളിൽ പാണിത്യവും പാദപ്രതിവാദ സാമർത്ഥ്യവും പ്രകടിപ്പിച്ച അദ്ദേഹം മികച്ച പ്രഭാഷകനായി വളരെ വേഗം പ്രശസ്തനായി. എന്നാൽ മതപരിവർത്തനം ചെയ്തിട്ടും കേരളത്തിലെ ക്രൈസ്തവ സഭകളിൽ ജാതി വ്യവസ്ഥ നിലനിൽക്കുന്ന സ്ഥിതിയിലായിരുന്നു. ജന്മിത വ്യവസ്ഥയിൽ നിന്നും മോചനം ലഭിക്കുവാനായി ക്രൈസ്തവ മതം സ്വീകരിച്ച് അധഃസ്ഥിതർക്കെതിരെ സഭയുടെ ഉള്ളിൽ തന്നെയുള്ള ഉച്ചനീചത്വങ്ങൾക്ക് എതിരെ യോഹന്നാൻ ശക്തമായി പോരാടി. അവശത അനുഭവിക്കുന്ന ജനവിഭാഗങ്ങൾക്ക് ഒരു പുത്തൻ ഉണർവ് നൽകുന്നതായിരുന്നു യോഹന്നാന്റെ ആശയങ്ങൾ. ഇത്തരം സാധാരണക്കാരിലൂടെ യോഹന്നാൻ നടത്തിയ സമരങ്ങളെ അക്കാലത്ത് അടിമലഹള എന്ന് വിളിച്ചിരുന്നു. അദ്ദേഹം മാർത്തോമ്മാ സഭ വിട്ടു ബ്രദറൻ സഭയിൽ ചേർന്നു. എന്നാൽ സഭയുടെ വിവേചനം അയിത്ത ജാതികളെ സംഘടിപ്പിച്ച് ജാതി വ്യവസ്ഥയ്ക്കെതിരെ കലാപം തുടരാൻ അദ്ദേഹത്തിന് പ്രചോദനമായി. 1909 ൽ ഇരവിപേരൂരിൽ പ്രത്യക്ഷ രക്ഷാ ദൈവസഭ എന്ന വേർപാട് സഭ സ്ഥാപിച്ചു. അധഃസ്ഥിതരുടെ മതപരിവർത്തനത്തിനു ശേഷമുള്ള ഒരു പ്രൊട്ടസ്റ്റന്റ് മതവിഭാഗമായിരുന്നു പ്രത്യക്ഷ രക്ഷാ ദൈവസഭ. അധഃസ്ഥിതരുടെ പ്രതിനിധിയായി യോഹന്നാൻ ശ്രീമൂലം പ്രജാസഭയിലേക്ക് തിരഞ്ഞെടുക്കപ്പെട്ടു. ഭൂരഹിതർക്ക് ഭൂമി നൽകുക, താണ ജാതിയിൽ പെട്ടവർക്ക് വിദ്യാലയങ്ങളിൽ പ്രവേശനം അനുവദിക്കുക തുടങ്ങിയ വിപ്ലവകരമായ ആവശ്യങ്ങൾ യോഹന്നാൻ ശ്രീമൂല പ്രജാസഭയുടെ മുന്നിൽ വെച്ചു. സർക്കാരിന്റെ അനുമതിയോടെ അയിത്ത ജാതിക്കാർക്കായുള്ള ആദ്യത്തെ ഇംഗ്ലീഷ് വിദ്യാലയം അദ്ദേഹം തിരുവിതാംകൂറിൽ ആരംഭിച്ചു. 1938 ൽ അദ്ദേഹം ചരമഗതി പ്രാപിച്ചു.


**സി .കേശവൻ (1891 – 1969)**



**പ്രമുഖ കോൺഗ്രസ് നേതാവും തിരുകൊച്ചിയിലെ മുഖ്യമന്ത്രിയുമായിരുന്ന സി .കേശവൻ**

കേരളത്തിലെ സ്വാതന്ത്ര്യസമര പ്രക്ഷോഭങ്ങളിലും നവോത്ഥാന മുന്നേറ്റങ്ങളിലും സുപ്രധാന പങ്ക് വഹിച്ചുകൊല്ലം ജില്ലയിലെ മയ്യനാട് ഗ്രാമത്തിൽ ഒരു സാധാരണ ഈശവ കുടുംബത്തിലാണ് സി.കേശവൻ ജനിച്ചത്. അദ്ദേഹം കൊല്ലം, എറണാകുളം, തിരുവനന്തപുരം എന്നിവിടങ്ങളിലായി തന്റെ വിദ്യാഭ്യാസം പൂർത്തിയാക്കി. ഒരു നിരീശ്വരവാദിയായിരുന്ന കേശവനെ ശ്രീനാരായണഗുരുവിന്റെയും ഗാന്ധിജിയുടെയും കാശ്മാർക്കിന്റെയും ചിന്തകൾ സ്വാധീനിച്ചിരുന്നു. സമൂഹത്തിലെ അധർമ്മം തുടച്ചുമാറ്റുവാനായിരുന്നു അദ്ദേഹം പ്രയത്നിച്ചത്. ഗവൺമെന്റ് ഉദ്യോഗങ്ങളിൽ ഈശവ -ക്രൈസ്തവ- മുസ്ലിം ജനവിഭാഗങ്ങൾക്ക് അർഹമായ അംഗീകാരവും പ്രവേശനവും ബോധപൂർവ്വം നിഷേധിച്ചതായിരുന്നു. 1932 ൽ പ്രഖ്യാപിച്ച പുതിയ ഭരണപരിഷ്കാര ഭൂമിയുടെ കത്തകാവകാശം കൈയടക്കിയിരുന്ന അവരിൽ നിന്ന് ഇതരരിലേക്കും കൈവശാവകാശം മാറ്റിയെങ്കിലും അവരുടെ ഭൂമിയുടെയും കരം കെട്ടിയിരുന്നത് പഴയ ജന്മിമാരുടെ പേരിലായിരുന്നു. പാരമ്പര്യത്തിൽ അധിഷ്ഠിതമായ 1932-ലെ ഭരണപരിഷ്കാരത്തെ നിരാഹരിച്ചുകൊണ്ട് ഈശവ ക്രൈസ്തവ മുസ്ലിം സമുദായങ്ങൾ ശക്തമായ ഒരു പ്രക്ഷോഭനേതാവിന് രൂപം നൽകി. അതിനായവർ ഒരു സംയുക്ത രാഷ്ട്രീയ സമിതി രൂപവത്കരിച്ചു. പുതിയ പരിഷ്കാരത്തിന് തുടക്കം കുറിക്കാൻ ഉദ്ദേശിച്ചുകൊണ്ടുള്ള തിരഞ്ഞെടുപ്പിൽ നിന്ന് വിട്ടുനിൽക്കുന്ന തന്ത്രമാണ് അവർ സ്വീകരിച്ചത്. ഈ തന്ത്രം പിന്നീട് പ്രക്ഷോഭത്തിന്റെ സമ്പൂർണ്ണ രൂപമായി മാറി. അങ്ങനെയാണ് നിവർത്തന പ്രക്ഷോഭം എന്ന് അറിയാൻ ഇടയായത്. ജാതി വിവേചനപരവും ജനാധിപത്യവിരുദ്ധവുമായ ഭരണ പരിഷ്കാരങ്ങൾക്കെതിരെ പട വാളിളക്കി പൊരുതിയ നേതാവാണ് സി.കേശവൻ. സന്ധിയില്ലാ സമരം നയിച്ച ജനകീയ യോദ്ധാവ് എന്ന നിലയിൽ ഇന്ന് ഇന്ത്യയുടെ രാഷ്ട്രീയ ചരിത്രത്തിൽ അദ്ദേഹം വലിയ സ്ഥാനത്തിന് ഉടമയാണ്. ജാതി വിവേചനം പോലുള്ള സാമൂഹ്യ അസമത്വത്തെ ദേശീയതലത്തിൽ തന്നെ പരിഗണിക്കേണ്ടതാണ് എന്നാണ് അദ്ദേഹം വാദിച്ചിരുന്നത്. ഇത്തരം പ്രശ്നങ്ങളെ പ്രാദേശികമായി പരിഗണിക്കുന്ന രീതിയെ അദ്ദേഹം ചോദ്യം ചെയ്തു. നവോത്ഥാന മുന്നേറ്റം കേരളത്തിൽ നൽകിയ വിശിഷ്ടമായ സംഭാവനയാണ് സി.കേശവൻ. നിവർത്തന പ്രക്ഷോഭനായകനും സ്വാതന്ത്ര്യ സമര സേനാനിയും തിരുകൊച്ചി മുഖ്യമന്ത്രിയുമായിരുന്ന അദ്ദേഹം അചഞ്ചലനായ യുക്തിവാദിയും ആയിരുന്നു. 1969 ജൂലൈ 7 ന് അദ്ദേഹം മയ്യനാട് വച്ച് അന്തരിച്ചു.

**അയ്യപ്പൻ ഗോപാലൻ (1861-1948)**



**കേരളത്തിലെ സാമൂഹ്യ നവോത്ഥാന നായകന്മാരിൽ ഒരാളായിരുന്നു റാവുസാഹിബ്**

ഡോ. അയ്യത്താൾ ഗോപാലൻ ദർസർജി എന്നും ദർസർ സാഹിബ് എന്നും അറിയപ്പെടുന്ന നവോത്ഥാന നായകൻ. ഇന്ത്യൻ ഡോക്ടർ, സർജൻ, മെഡിക്കൽ സ്കൂൾ പ്രൊഫസർ, എഴുത്തുകാരൻ, മനുഷ്യസ്നേഹി, സാമൂഹ്യ പരിഷ്കർത്താവ്, നവോത്ഥാന നായകൻ എന്നീ നിലകളിൽ പ്രസിദ്ധനായിരുന്നു. തലശ്ശേരി അഞ്ചരക്കണ്ടിയിലായിരുന്നു ഡോ. ഗോപാലന്റെ ജനനം. ഡോക്ടർ ഗോപാലൻ ചെറുപ്പത്തിൽ തന്നെ അനാചാരങ്ങളെയും അന്ധവിശ്വാസങ്ങളെയും ജാതിയെയും എതിർത്തു. ജാതിവ്യത്യാസങ്ങളോ ആചാരങ്ങളോ പാലിക്കുന്നതിന് വിമുഖത കാട്ടി. എല്ലാ ജാതി തിന്മകൾക്കും എതിരായിരുന്ന അദ്ദേഹം മരണം വരെ ഒരു യഥാർത്ഥ ബ്രഹ്മോ ആയി ജീവിച്ചു. മറ്റേതെങ്കിലും പരിഷ്കരണ പ്രസ്ഥാനങ്ങൾ ജാതി പ്രസ്ഥാനങ്ങളിലോ പ്രവർത്തിക്കുകയോ എതിർക്കുകയോ ചെയ്തിരുന്നില്ല. പകരം എല്ലാ സാമൂഹ്യ തിന്മകളിൽ നിന്നും സമൂഹത്തെ പുനരുജ്ജീവിപ്പിക്കാൻ ഒരു സ്വതന്ത്ര മനുഷ്യനായി പ്രവർത്തിച്ചു. താൻ ജനിച്ച ജാതിയുടെ പേര് അദ്ദേഹം ഒരിക്കലും സംരക്ഷിക്കുകയോ അവരുടെ ഉന്നമനത്തിനായി സംസാരിക്കുകയോ ചെയ്തില്ല. പകരം സ്വന്തം ജാതിക്കുള്ളിലെ അന്ധവിശ്വാസങ്ങളെയും അനാചാരങ്ങളെയും അദ്ദേഹം വിമർശിച്ചു. ദക്ഷിണേന്ത്യയിലെ നിരവധി ആശുപത്രികളിൽ ഡോക്ടർ, ചീഫ് സർജൻ, സൂപ്രണ്ട് എന്നീ നിലകളിൽ പ്രവർത്തിച്ച അദ്ദേഹം 1897 ൽ കേരളത്തിൽ തിരിച്ചെത്തുകയും കാലിക്കറ്റ് ലൂനാറ്റിക് അഭയകേന്ദ്രങ്ങളിൽ ഇന്ത്യക്കാരനായ അദ്ദേഹം സൂപ്രണ്ടായി പ്രവേശിച്ചു. 1893 ൽ കേരളത്തിലെ ആദ്യമായി ബ്രഹ്മസമാജം ഏർപ്പെടുത്തി പരിഷ്കരണ ശ്രമങ്ങൾ ആരംഭിച്ചു. ബ്രഹ്മസമാജ മിറ്റിങ്ങുകളും, പ്രാർത്ഥനകളും നടത്തുന്നതിന് 1900 ഒക്ടോബർ ഒന്നിന് കോഴിക്കോട് പ്രത്യേക ബ്രഹ്മമന്ദിരം പൊതുജനങ്ങൾക്കായി തുറന്നു. ബ്രഹ്മസമാജത്തിലെ ശാഖകൾ ആലത്തൂർ, തലശ്ശേരി എന്നിവിടങ്ങളിലും ആരംഭിച്ചു. മറ്റൊരു ശാഖ 1924 ൽ ആലപ്പുഴയിൽ സ്ഥാപിതമായി. അനന്തരം തെക്കൻ കേരളത്തിൽ മിശ്രവിവാഹങ്ങൾക്ക് പ്രചോദനമാവുകയും ബ്രാഹ്മണ സമാജത്തിൽ വച്ച് ഒട്ടേറെ മിശ്രവിവാഹങ്ങൾ ഡോക്ടർ ഗോപാലിന്റെ നേതൃത്വത്തിൽ നടക്കുകയും സാമൂഹ്യ പരിഷ്കരണങ്ങൾക്ക് വളരെ വലിയ മുന്നേറ്റം ഉണ്ടാക്കുവാനും സാധിച്ചു. 1900 ൽ ഗോപാലൻ ഭാര്യ കല്ലാട്ട് കൗസല്യയുമൊത്ത് സുഗുണ വർദ്ധിനി പ്രസ്ഥാനത്തിന് തുടക്കം കുറിച്ചു. ഈ പ്രസ്ഥാനത്തിലൂടെ ബാലന്മാരിലും വിദ്യാർത്ഥികളിലും മാനവികതയുടെ മൂല്യങ്ങൾ വളർത്തിയെടുക്കുന്നതിനും സ്ത്രീകളുടെ അവകാശങ്ങൾ സംരക്ഷിക്കുന്നതിനും പെൺകുട്ടികൾക്ക് വിദ്യാഭ്യാസം നൽകാനും പ്രവർത്തിച്ചു. ദളിതരുടെ വിദ്യാഭ്യാസവും സമൂഹത്തിലെ പാർശ്വവൽക്കരിക്കപ്പെട്ട വിഭാഗങ്ങൾക്കും പ്രത്യേകിച്ച് കേരളത്തിലെ ഹരിജൻ സമുദായങ്ങൾക്ക് സൗജന്യ വിദ്യാഭ്യാസം നൽകുവാനും അദ്ദേഹം പ്രവർത്തിച്ചു. 1948 മെയ് രണ്ടിന് അദ്ദേഹം അന്തരിച്ചു.


## ബ്രഹ്മാനന്ദ ശിവയോഗി (1852-1929)



**അ**ന്ധവിശ്വാസങ്ങൾക്കും അനാചാരങ്ങൾക്കും എതിരെ പൊരുതിയ കേരളത്തിലെ ഒരു സാമൂഹ്യ

പരിഷ്കർത്താവാണ് ബ്രഹ്മാനന്ദ ശിവയോഗി. പാലക്കാട് ജില്ലയിൽ ചിറ്റൂർ താലൂക്കിലെ കൊല്ലംകോട് കാരാട്ട് തറവാട്ടിൽ ആഗസ്റ്റ് 26 ന് ജനിച്ചു. ഗോവിന്ദൻകുട്ടി മേനോൻ എന്നായിരുന്നു പേര്. ബ്രഹ്മസമാജത്തിന്റെ വിഗ്രഹാരാധനയും, നിരീശ്വര വാദ തത്വങ്ങളും അദ്ദേഹത്തെ വളരെയധികം സ്വാധീനിച്ചു. ബ്രഹ്മസമാജത്തിൽ സംഘടിപ്പിച്ച ചർച്ചകളിൽ ഗോവിന്ദമേനോൻ പങ്കെടുത്തു. ബ്രഹ്മസമാജത്തിലെ പതിവ് സന്ദർശകനായിരുന്നു അദ്ദേഹം. ഡോക്ടർ അയ്യത്താൾ ഗോപാലന്റെ അഭ്യർത്ഥനപ്രകാരം ബ്രഹ്മസങ്കീർത്തനം എന്ന പുസ്തകം എഴുതി. അദ്ദേഹത്തിന്റെ ആത്മീയവും സാഹിത്യപരവുമായ അറിവ് അംഗീകരിച്ചുകൊണ്ട് ഡോക്ടർ ഗോപാലൻ അദ്ദേഹത്തെ ബ്രഹ്മാനന്ദ സ്വാമി എന്ന് നാമകരണം നൽകി. സാമൂഹ്യ മതവിരുദ്ധ ആചാരങ്ങൾക്കെതിരെ നിരന്തരമായ പോരാട്ടം നടത്തി. ഒരു സാമൂഹ്യ പരിഷ്കർത്താവ് എന്ന നിലയിൽ ശിവയോഗി അന്ധവിശ്വാസങ്ങളിൽ നിന്നും അജ്ഞതയിൽ നിന്നും സ്വയം മോചിപ്പിക്കാൻ ജനങ്ങളെ ബോധവൽക്കരിച്ചു. അദ്ദേഹം ഒരു സംസ്കൃത പണ്ഡിതൻ ആയിട്ടും സമൂഹത്തിലെ യഥാർത്ഥ അവസ്ഥയെക്കുറിച്ച് സാധാരണക്കാരെ ബോധവാന്മാരാക്കുന്നതിന് ലളിതമായ മലയാളമാണ് പ്രാദേശിക ഭാഷയാക്കിയത്. അന്ധവിശ്വാസങ്ങളും ദുഷിച്ച ആചാരങ്ങളും സാധാരണക്കാരെ സ്വാധീനിച്ചു എന്ന് ബ്രഹ്മാനന്ദ ശിവയോഗി വിശ്വസിച്ചു. അന്ധമായി പിന്തുടരുന്ന തത്വങ്ങളും പ്രവർത്തനങ്ങളും നിരസിക്കുന്നതിനും പുതിയ പുരോഗമന ചിന്തകളുടെയും, തത്വങ്ങളുടെയും രൂപീകരണത്തിനും കാരണമായി. അതിന്റെ അടിസ്ഥാനത്തിൽ ജാതിവ്യവസ്ഥ, തൊട്ടുകൂടായ്മ, വിഗ്രഹാരാധന, ക്ഷേത്രത്തെ അടിസ്ഥാനമാക്കിയുള്ള ആചാരങ്ങൾ, മൃഗബലി, അന്ധവിശ്വാസങ്ങൾ എന്നിവ എതിർക്കുകയും എല്ലാ മനുഷ്യരും തുല്യരാണെന്ന് അവബോധം വികസിപ്പിക്കുകയും ചെയ്തു. യുക്തിസഹജമായ ഒരു ബുദ്ധി എന്ന നിലയിൽ ദരിദ്രരും അവഗണിക്കപ്പെട്ടവരും വിവരമില്ലാത്തവരുമായ സാധാരണക്കാരന്റെ രക്ഷയ്ക്കായി അദ്ദേഹം നിലകൊള്ളുകയും അവരെ സാർവത്രിക സാഹോദര്യത്തിലേക്ക് ഉയർത്തുകയും ചെയ്തു. കേരളത്തിന്റെ എല്ലാ ഭാഗങ്ങളിൽ നിന്നും സിലോണിൽ നിന്നും ഉള്ള സമാജം പ്രതിനിധികളുടെ സമ്മേളനം സിദ്ധാശ്രമത്തിൽ ചേർന്ന് ആനന്ദ മഹാസഭ എന്ന സംഘടനയ്ക്ക് രൂപം കൊടുത്തു. വിഗ്രഹാരാധനയ്ക്കെതിരെയും ജാതി സമ്പ്രദായത്തിനെതിരെയും ശക്തിയായി വാദിച്ച ആളാണ് ശിവയോഗി. 1929 സെപ്റ്റംബർ 10 ന് അന്തരിച്ചു.

## സഹോദരൻ അയ്യപ്പൻ (1889-1968)



**കേരളത്തിലെ സാമൂഹ്യ പരിഷ്കർത്താക്കളിൽ ഒരാളായിരുന്നു സഹോദരൻ അയ്യപ്പൻ.**

എറണാകുളത്ത് വൈപ്പിൻ ദ്വീപിലെ ചെറായി കുന്ദളത്ത് പറമ്പിൽ എന്ന പുരാതന കുടുംബത്തിൽ കൊച്ചാവു വൈദ്യന്റെയും ഉണ്ണലിയുടെയും മകനായി 1889 ഓഗസ്റ്റ് 22 ന് അയ്യപ്പൻ ജനിച്ചു. ഒരു ജാതി ഒരു മതം മനുഷ്യന് എന്ന ശ്രീനാരായണഗുരുവിന്റെ വാക്യങ്ങളെ സാക്ഷാത്കരിക്കാൻ ശ്രമിച്ച വ്യക്തിയായിരുന്നു സഹോദരൻ അയ്യപ്പൻ. ചേറായിയിൽ അച്യുതൻ വൈദ്യരുടെ ഉത്സാഹത്തിൽ തുടങ്ങിയ വിദ്യാലയത്തിൽ ഒരു വർഷത്തെ പ്രാഥമിക വിദ്യാഭ്യാസം പൂർത്തിയാക്കിയ ശേഷം പറവൂർ ഇംഗ്ലീഷ് ഹൈസ്കൂളിൽ അയ്യപ്പന്റെ താല്പര്യ പ്രകാരം ഇംഗ്ലീഷ് പഠിക്കാനായി ചേർന്നു. ഹൈസ്കൂളിൽ ചരിത്രവും സംസ്കൃതവും ആണ് ഐച്ഛികമായി എടുത്തു പഠിച്ചത്. കോഴിക്കോട് മലബാർ ക്രിസ്ത്യൻ കോളേജിൽ ഉപരിപഠനത്തിനായി ചേർന്നു. തിരുവനന്തപുരത്ത് പഠിക്കുമ്പോൾ തന്നെ സമുദായിക പ്രവർത്തനങ്ങളിൽ ഏർപ്പെട്ട് പ്രസംഗം ,ലേഖനങ്ങൾ ,എസ്.എൻ.ഡി.പി യോഗ പ്രവർത്തനം എന്നിവയായിരുന്നു പ്രധാനം. ഇതിനിടയ്ക്ക് കുറെ കവിതകൾ എഴുതി. ഇക്കാലത്താണ് മഹാകവി കുമാരനാശാൻസാറുമായി സഹവാസം ഉണ്ടായത്. സാമുദായിക പരിഷ്കരണ ലക്ഷ്യമാക്കി കവിതകൾ രചിക്കാൻ അയ്യപ്പന് കുമാരനാശാൻ ശക്തമായ പ്രേരണ നൽകി. ബി.എ പാസായ ശേഷം അയ്യപ്പൻ ബി.എ എന്ന് പരക്കെ അറിയപ്പെട്ടു. രാഷ്ട്രീയ ജീവിതത്തിലും അദ്ദേഹം മായാതെ വ്യക്തിമുദ്ര പതിപ്പിച്ചിട്ടുണ്ട്. കൊച്ചിയിൽ ഉത്തരവാദിത്വഭരണവും പ്രായപൂർത്തി വോട്ടവകാശവും വ്യക്തിസ്വാതന്ത്ര്യവും സ്ഥാപിക്കുന്നതിന് വേണ്ടി അഹോരാത്രം പ്രവർത്തിച്ച നേതാക്കന്മാരിൽ ഒരാളാണ് അദ്ദേഹം. ആദ്യം തിരഞ്ഞെടുപ്പിൽ ഈഴവ മണ്ഡലങ്ങളിൽ നിന്നും മാറി പൊതു നിയോജക മണ്ഡലത്തിൽ നിന്നാണ് അദ്ദേഹം മത്സരിച്ചത്. വിജയം ഉറപ്പായിരുന്നു. ഈഴവ മണ്ഡലങ്ങളിൽ നിൽക്കാതെ തന്റെ ആശയങ്ങൾ പൊതുജനങ്ങൾക്ക് എത്രത്തോളം സ്വീകാര്യമായിട്ടുണ്ട് എന്ന് നേരിട്ട് അറിയാൻ പൊതു നിയോജകമണ്ഡലങ്ങളിൽ നിന്നും മത്സരിക്കാനാണ് അയ്യപ്പൻ തീരുമാനിച്ചത്. പക്ഷേ പരാജയപ്പെടുകയാണ് ഉണ്ടായത്. ഒടുവിലത്തെ 15 വർഷത്തോളം സജീവമായ പൊതുപ്രവർത്തനങ്ങളിൽ നിന്നും വിരമിച്ച് വായനയ്ക്കും,എഴുത്തിനുമായി അദ്ദേഹം സമയം വിനിയോഗിച്ചു. മരണം വരെ അദ്ദേഹം കേരളകൗമുദിയിൽ ആഴ്ചക്കുറുപ്പുകൾ എന്ന പംക്തിയിൽ കുറിപ്പുകൾ എഴുതിയിരുന്നു.1968 മാർച്ച് ഏപ്രിലാ ബാധിതനായി അദ്ദേഹം അന്തരിച്ചു.


എ. കെ. ഗോപാലൻ(1904-1977)



ആയില്യത്ത് കുറ്റാരി ഗോപാലൻ നമ്പ്യാർ, എന്ന എ.കെ.ജി കേരളത്തിലെ ഒരു

കമ്മ്യൂണിസ്റ്റ് നേതാവായിരുന്നു. സ്വാതന്ത്ര്യ സമര സേനാനി, സാമൂഹ്യ പ്രവർത്തകൻ, തൊഴിലാളി നേതാവ്, ഇന്ത്യൻ കോഫി ഹൗസിന്റെ സ്ഥാപകൻ എന്നീ മേഖലകളിൽ പ്രവർത്തിച്ചിട്ടുണ്ട്. 1952 മുതൽ പാർലമെന്റിൽ അംഗമായിരുന്നു. എന്നാൽ അധികാര സ്ഥാനങ്ങളിൽ അദ്ദേഹം ഒരിക്കലും ഇരുന്നിട്ടില്ല. ഒരു നാടുവാഴി തറവാട്ടിൽ ജനിച്ചുവെങ്കിലും ഗോപാലിന്റെ മനസ്സ് കഷ്ടപ്പെടുന്ന തൊഴിലാളികളുടെയും അവശത അനുഭവിക്കുന്ന സാധാരണക്കാരുടെയും കൂടെയായിരുന്നു. വളരെ ചെറിയ കാലം അധ്യാപക ജോലി ചെയ്തിരുന്നുവെങ്കിലും അതല്ല തന്റെ മാർഗ്ഗം എന്ന് മനസ്സിലാക്കുകയും ജനസേവനത്തിനായി ഇറങ്ങിത്തീരിക്കുകയും ചെയ്തു. ഗുരുവായൂർ സത്യാഗ്രഹം, ഉപ്പുസത്യാഗ്രഹം എന്നീ ചരിത്രപ്രധാനമായ മുന്നേറ്റങ്ങളിൽ പങ്കുകൊണ്ടു. നിരവധി തവണ പോലീസിന്റെയും മുതലാളി കിങ്കരന്മാരുടെയും ശ്രമമർദ്ദനത്തിനിരയായി. കോൺഗ്രസ് സോഷ്യലിസ്റ്റ് പാർട്ടിയിലൂടെ രാഷ്ട്രീയ രംഗത്ത് പ്രവേശിച്ചു. 1939 ൽ കോൺഗ്രസ് സോഷ്യലിസ്റ്റ് പാർട്ടി മുഴുവൻ കമ്മ്യൂണിസ്റ്റിലേക്ക് പരിവർത്തനം ചെയ്തപ്പോൾ കമ്മ്യൂണിസ്റ്റ് പാർട്ടി ഓഫ് ഇന്ത്യയുടെ നേതാക്കളിൽ ഒരാളായി. കേരളത്തിൽ നടന്ന സുപ്രധാനമായ തൊഴിലാളി സമരങ്ങളുടെ ആവേശമായി മാറി. കേരളത്തിന് പുറത്തേക്ക് ഗോപാലന്റെ പ്രവർത്തന മേഖല വ്യാപിച്ചിരുന്നു. കൽക്കത്തയിൽ വച്ച് നടന്ന കിസാൻ സമ്മേളനം അദ്ദേഹത്തെ അഖിലേന്ത്യാ പ്രസിഡന്റ് ആയി തിരഞ്ഞെടുത്തു. പഞ്ചാബിൽ ജന നികുതിക്കെതിരെ നടന്ന സമരത്തിൽ പങ്കെടുത്ത് അറസ്റ്റ് വരിക്കുകയുണ്ടായി. അഞ്ചുതവണ ലോകസഭയിലേക്ക് തിരഞ്ഞെടുക്കപ്പെട്ടിട്ടുണ്ട്. 1964 കമ്മ്യൂണിസ്റ്റ് പാർട്ടി പിളർന്നപ്പോൾ പാർട്ടി വിട്ടുപോയ 32 പേരിൽ ഒരാളായിരുന്നു എ.കെ ഗോപാലൻ. കമ്മ്യൂണിസ്റ്റ് പാർട്ടി ഓഫ് ഇന്ത്യ ഹോളിറ്റ് ബ്യൂറോ അംഗമായിരുന്നിട്ടുണ്ട്. കമ്മ്യൂണിസ്റ്റ് പാർട്ടി അംഗമായിരുന്ന സുശീലഗോപാലനാണ് ജീവിതപങ്കാളി. 1977 മാർച്ച് 22 ന് ഇദ്ദേഹം മരണമടഞ്ഞു.

സ്വദേശാഭിമാനി രാമകൃഷ്ണപിള്ള(1878-1916)



പത്രാധിപർ, ഗദ്യകാരൻ, പുസ്തക നിരൂപകൻ, സാമൂഹ്യ


നവീകരണ വാദി എന്നീ നിലകളിൽ പ്രവർത്തിച്ചിട്ടുള്ള സ്വാതന്ത്ര്യസമര പോരാളിയായിരുന്നു സ്വദേശാഭിമാനി എന്നറിയപ്പെട്ടിരുന്ന കെ.രാമകൃഷ്ണപിള്ള. സ്വദേശാഭിമാനി എന്നത് അദ്ദേഹം പത്രാധിപരായിരുന്ന പത്രത്തിന്റെ പേരായിരുന്നു. രാമകൃഷ്ണപിള്ള പത്രാധിപരായിരിക്കുമ്പോൾ നിർഭയമായി പത്രം നടത്തുകയും അഴിമതികളും മറ്റും പുറത്തുകൊണ്ടുവരികയും ചെയ്തു. രാഷ്ട്രമീമാംസയുമായി ബന്ധപ്പെട്ട പല ആധുനികമായ ആശയങ്ങളും ആദ്യമായി മലയാളത്തിൽ അവതരിപ്പിക്കുന്നത് രാമകൃഷ്ണപിള്ളയാണ്. പൊതുജന സമുദായം, സ്വാത്വകാശം , ഭരണ വ്യവസ്ഥിതി തുടങ്ങിയവയുമായി ബന്ധപ്പെട്ട രാമകൃഷ്ണപിള്ള ആനുകാലികങ്ങളിൽ എഴുതിയിരുന്നു. ജാതി വ്യവസ്ഥയ്ക്ക് അനുകൂലമായ സവർണ്ണ നിലപാടുകളെയാണ് സ്വദേശാഭിമാനി രാമകൃഷ്ണപിള്ള പൊതുവിൽ പിന്തുണച്ചിട്ടുള്ളത്. പണ്ഡിറ്റ് കറുപ്പൻ രചിച്ച ബാലകലേശം എന്ന നാടകം താഴ്ന്ന ജാതിക്കാരുടെ ഉന്നമനവും ലക്ഷ്യമാക്കുന്ന ഒരു കൃതിയായിരുന്നു. ജാതിവ്യവസ്ഥയെ ശ്രദ്ധമായി വിമർശിച്ച ഈ കൃതിയെ സ്വദേശാഭിമാനി രാമകൃഷ്ണപിള്ള വിമർശിച്ചത് ധീരവ സമുദായത്തിൽ ജനിച്ച കറുപ്പന്റെ ജാതിയെയും കല തൊഴിലിനെയും അപഹസിച്ച് കൊണ്ടായിരുന്നു. സവർണ്ണരായ കുട്ടികളെയും അവർണ്ണരായ കുട്ടികളെയും ഒരുമിച്ച് പഠിപ്പിക്കുന്നതിനെതിരെ രാമകൃഷ്ണപിള്ള മുഖപ്രസംഗം എഴുതിയിട്ടുണ്ട്.

**കെ.കേളപ്പൻ (1889-1971)**



**കേരളത്തിലെ പ്രമുഖ സ്വാതന്ത്ര്യ സമര പോരാളിയും, ഗാന്ധിയനും, സോഷ്യലിസ്റ്റ്**

ചിന്തകനും ആയിരുന്നു കെ. കേളപ്പൻ. നായർ സർവീസ് സൊസൈറ്റിയുടെ ആദ്യ പ്രസിഡന്റ് ആണ് കേരള ഗാന്ധി എന്നറിയപ്പെടുന്ന കെ കേളപ്പൻ. കേരള ക്ഷേത്രസംരക്ഷണ സമിതിയുടെ സ്ഥാപകനും കേളപ്പൻ ആണ്. ബ്രിട്ടീഷ് ഭരണം ബഹിഷ്കരിക്കാൻ മഹാത്മാഗാന്ധി ആഹ്വാനം ചെയ്തപ്പോൾ കേളപ്പൻ തന്റെ ജോലി ഉപേക്ഷിച്ച് തന്റെ ജീവിതം മാതൃരാജ്യത്തിനായി ഉഴിഞ്ഞു വയ്ക്കാൻ തീരുമാനിച്ചു. ഒരുവശത്ത് ഭാരതീയ സമൂഹത്തിലെ അനാചാരങ്ങൾക്ക് എതിരെയും മറുവശത്ത് ബ്രിട്ടീഷ് ഭരണത്തിനെതിരെയും അദ്ദേഹം പോരാടി. അദ്ദേഹം ഊർജ്ജസ്വലനായ വിപ്ലവകാരിയും സാമൂഹ്യ പരിഷ്കർത്താവും അധഃസ്ഥിതരുടെ നീതിക്കുവേണ്ടി പോരാടിയ പോരാളിയുമായിരുന്നു. 1931 ലെ ഗുരുവായൂർ സത്യാഗ്രഹത്തിന്റെ നേതാവ് കേളപ്പൻ ആയിരുന്നു. ഗുരുവായൂർ ക്ഷേത്രത്തിന് അരികിൽ സത്യാഗ്രഹങ്ങളുടെ ക്യാമ്പ് നടന്നു. സ്വാതന്ത്ര്യലബ്ധിക്കുശേഷം അദ്ദേഹം രാഷ്ട്രീയം ഉപേക്ഷിച്ച് സർവ്വോദയ പ്രസ്ഥാനത്തിൽ ചേർന്നു. കേരള സർവ്വോദയ സംഘം, കേരള ഗാന്ധി സ്മാരകനിധി, കേരള സർവ്വോദയ മണ്ഡൽ, കോഴിക്കോട് ഗാന്ധി പീസ് ഫൗണ്ടേഷൻ തുടങ്ങിയ കേരളത്തിലെ മിക്കവാറും എല്ലാ ഗാന്ധി സംഘടനകളുടെയും അധ്യക്ഷനായി അദ്ദേഹം പ്രവർത്തിച്ചു. ഇതിനുപരി കേരള സംസ്ഥാനത്തിന്റെ രൂപവൽക്കരണത്തിൽ അദ്ദേഹം ഒരു വലിയ പങ്കുവഹിച്ചു. 1971 ഒക്ടോബർ 7 ന് അദ്ദേഹം അന്തരിച്ചു.



**ആനന്ദതീർത്ഥൻ**  
(1905 – 1987)



**ജാതി വിവേചനത്തിനെതിരെ മരണം വരെ പോരാടിയ ആത്മീയാചാരൻ,**

ശ്രീനാരായണഗുരുവിന്റെ ശിഷ്യൻ, ആർക്കും സന്യാസദീക്ഷ നൽകാത്ത സാമൂഹ്യ പരിഷ്കരണത്തിന് ഊന്നൽ നൽകി പ്രവർത്തിച്ചു. 1905 ജനുവരി രണ്ടാം തീയതി തലശ്ശേരിയിലെ രാമചന്ദ്ര റാവുവിന്റെയും ദേവുഭായിയുടെയും അഞ്ചാമത്തെ പുത്രനായി ജനിച്ചു. അനന്തശേനായി എന്നായിരുന്നു അപ്പൂർവ്വ ശ്രമത്തിലെ പേര് മദ്രാസ് പ്രസിഡൻസി കോളജിൽ നിന്നും ഫിസിക്സിൽ ഓണേഴ്സ് ബിരുദം നേടി. കോളേജിൽ പഠിക്കുന്ന കാലത്ത് ഒരിക്കൽ ഗുരുവായൂരിലെ ഒരു കടയിൽ നിന്നും ശർക്കര വാങ്ങാൻ പോയപ്പോഴും അമ്പലക്കുളത്തിൽ കളിക്കാൻ ചെന്നപ്പോഴും ജാതി ചോദിച്ചതിനും ജാതി വെളിപ്പെടുത്താൻ വിസമ്മതിച്ചതുകൊണ്ട് മർദ്ദനമേൽക്കുന്നതിനും ഇടയായതും മനസ്സിൽ ജാതി നിർമ്മാർജ്ജനം ചെയ്യുന്നതിനെക്കുറിച്ച് ചിന്തിക്കാൻ ഇടവരുത്തി. അയിത്താചാരം മൂലം ദളിതരുടെ മക്കളെ ചേർക്കാൻ വിസമ്മതിച്ച സ്കൂളുകളിൽ അവരെ പ്രവേശിപ്പിക്കുന്നതിനും ആനന്ദതീർത്ഥൻ പരിശ്രമിച്ചു. അക്കാലത്ത് ജാതിയുടെ പേരിൽ ആൾക്കാരെ തിരിച്ചറിയുന്നതിന് അവരുടെ പേരുകളിൽ നിന്നായിരുന്നു. അത്തരം പേരുകൾ മാറ്റി ഉന്നത ജാതിക്കാർ ഉപയോഗിച്ച് വരുന്ന സുബ്രഹ്മണ്യൻ ,വേലായുധൻ തുടങ്ങിയ പേരുകളും അവയ്ക്കൊപ്പം നമ്പ്യാർ, മാരാർ തുടങ്ങിയ പേരുകളും അവർക്കു നൽകി. കഞ്ഞിമംഗലം, പാപ്പിനിശ്ശേരി തുടങ്ങിയ സ്ഥലങ്ങളിലെ സ്കൂളുകളിന്മേൽ ജാതിക്കാരുടെ വിലക്കുകളും എതിർപ്പുകളും മറികടന്ന് ദളിത് കുട്ടികൾക്ക് പ്രവേശനം നേടിക്കൊടുത്തു. ഉത്തരകേരളത്തിൽ സവർണ്ണ ക്ഷേത്രങ്ങളിലും അവർണ്ണ ക്ഷേത്രങ്ങളിലും ദളിതർക്ക് പ്രവേശനം ഉണ്ടായിരുന്നില്ല. ഈ ക്ഷേത്രങ്ങളിൽ പ്രവേശിക്കുന്നതിനും ആരാധിക്കുന്നതിനും വേണ്ടി നിരവധി പോരാട്ടങ്ങൾക്ക് ആനന്ദതീർത്ഥൻ നേതൃത്വം നൽകി. പറശ്ശിനിക്കടവ് മുത്തപ്പൻ ക്ഷേത്രം, പയന്നൂർ സുബ്രഹ്മണ്യ ക്ഷേത്രം തുടങ്ങി നിരവധി ക്ഷേത്രങ്ങളിൽ അദ്ദേഹത്തിന്റെ ശ്രമഫലമായി ആരാധന സ്വാതന്ത്ര്യം ലഭിച്ചു. ജാതി അടിസ്ഥാനത്തിൽ വിവേചനം നിലനിന്നിരുന്ന ക്കളും, കിണർ, പൊതുവഴി, ചായക്കട, ബാർബർ ഷോപ്പ് എന്നിവിടങ്ങളിൽ എല്ലാം അവ അവസാനിപ്പിക്കുവാൻ അദ്ദേഹം പരിശ്രമിച്ചു. ഗുരുവായൂർ കൂത്തുപ്പുരയിൽ ബ്രാഹ്മണന്മാർക്ക് മാത്രമായി നൽകിയിരുന്ന സദ്യ എല്ലാ ഹിന്ദുക്കൾക്കും ലഭിക്കുന്നതിനായി സ്വാമി അഞ്ച് ദിവസം സത്യാഗ്രഹമായിരുന്നു. അതിന്റെ ഫലമായി ഇപ്പോൾ എല്ലാവർക്കും സദ്യ നൽകിവരുന്നു. കോളേജ് വിദ്യാഭ്യാസം പൂർത്തിയാക്കിയ ഉടൻതന്നെ ഇദ്ദേഹം സ്വാതന്ത്ര്യസമര പ്രസ്ഥാനവുമായി ബന്ധപ്പെട്ട പ്രവർത്തിച്ചുവന്നു. ഉത്തരകേരളത്തിലെ പൊതുസമൂഹത്തിൽ നിന്നും മാറ്റി നിർത്തപ്പെട്ട ദളിതരുടെ പ്രശ്നങ്ങൾ പരിഹരിക്കുവാൻ ഏറ്റവും നല്ല മാർഗ്ഗം അവർക്ക് വിദ്യാഭ്യാസം നൽകാണെന്ന തിരിച്ചറിവിൽ നിന്നാണ് ശ്രീനാരായണ വിദ്യാലയത്തിന്റെ ആരംഭം. ഏതൊരു സമൂഹത്തിന്റെയും വിമോചനം വിദ്യാഭ്യാസത്തിലൂടെയാണെന്ന ഉൾക്കാഴ്ച അദ്ദേഹത്തിന് ഉണ്ടായിരുന്നു. 1987 ൽ അദ്ദേഹം സമാധിയായി.

ആറട്ടപ്പുഴ വേലായുധ പണിക്കർ  
(1825-1874)



കേരള നവോത്ഥാന ചരിത്രത്തിലെ ആദ്യകാല സാമൂഹ്യ പരിഷ്കർത്താവായിരുന്നു ആറാട്ടുപുഴ വേലായുധ പണിക്കർ. കേരള നവോത്ഥാന ചരിത്രത്തിലെ ആദ്യത്തെ രക്തസാക്ഷിയായി വിശേഷിപ്പിക്കപ്പെടുന്നത് ഇദ്ദേഹത്തെയാണ്. 19-ാം നൂറ്റാണ്ടിൽ ആലപ്പുഴയ്ക്ക് അടുത്ത് മംഗലം എന്ന ദേശത്തെ കല്ലിശ്ശേരി എന്ന ഒരു സമ്പന്ന ഈഴവ കുടുംബത്തിൽ ആയിരുന്നു അദ്ദേഹത്തിന്റെ ജനനം. മംഗലം വേലായുധ പെരുമാൾ എന്നും ഇദ്ദേഹം അറിയപ്പെട്ടിരുന്നു. ശ്രീനാരായണഗുരു 1888 അരുവിപ്പുറത്ത് ശിവപ്രതിഷ്ഠ നടത്തുന്നതിന് മൂപ്പത്താറ് വർഷം മുമ്പ് 1852 ൽ വേലായുധ പണിക്കർ അവർണരായി ക്ഷേത്രം പണിത് ശിവനെ പ്രതിഷ്ഠിച്ചിരുന്നു. ഈഴവർ അടക്കം പിന്നോക്ക സ്ത്രീകൾക്ക് മൂക്കത്തി ധരിക്കാൻ അവസരം ലഭിക്കുന്നതിന് വേണ്ടി നടത്തിയ പ്രശസ്തമായ മൂക്കത്തി വിളംബരം നടത്തിയത് അദ്ദേഹമാണ്. മേൽ ജാതിക്കാരുടെ ഉപദ്രവങ്ങൾക്കെതിരെ ശക്തമായ നിലപാടായിരുന്നു വേലായുധപ്പണിക്കർ സ്വീകരിച്ചിരുന്നത്. വേലായുധ പണിക്കർ അവർണർക്ക് ആരാധിക്കുന്നതിനായി ശിവക്ഷേത്രം നിർമ്മിച്ചു. ആലപ്പുഴ ജില്ലയിൽ ചേർത്തല തണ്ണീർമുക്കം ചെറുവാരണം കരയിലും പണിക്കർ ഒരു ശിവക്ഷേത്ര നിർമ്മാണം നടത്തിയിട്ടുണ്ട്. ക്ഷേത്രനിർമ്മാണവും വിഗ്രഹ പ്രതിഷ്ഠയും അവർണരുടെ ധർമ്മചരണത്തിന് എതിരാണെന്നും പറഞ്ഞു ഇത് മുടക്കാൻ സവർണർ ശ്രമിച്ചിരുന്നു. ഒരു ബ്രാഹ്മണന്റെ കാർമ്മികത്വത്തിൽ മംഗലത്ത് ആദ്യം നടത്തിയ ശിവപ്രതിഷ്ഠ ദിവാനു മുന്നിൽ തെളിയിക്കുവാനായി ചൂണ്ടിക്കാണിച്ചു ഈ എതിർപ്പുകൾ അദ്ദേഹം മറികടന്നു. അച്ചിപ്പടവ എന്ന പേരിൽ തിരുവിതാംകൂറിൽ അറിയപ്പെട്ടിരുന്ന മുണ്ടുകൾ ഈഴവ സ്ത്രീകൾ നെയ്യുതായിരുന്നു എങ്കിലും അവ ഉടുക്കാൻ അവർക്ക് അനുവാദമില്ലായിരുന്നു. മാത്രമല്ല സവർണ്ണ വിഭാഗം പിന്നാക്ക വിഭാഗക്കാരെ സ്ത്രീ പുരുഷ ഭേദമന്യേ മുട്ടിനു താഴെ മുണ്ടടുക്കാൻ അനുവദിച്ചിരുന്നില്ല. ഈ ആചാരത്തെ അംഗീകരിക്കാതെ കായംകുളത്തിന് അടുത്തുള്ള പത്തിയൂർ വയൽ വരമ്പിലൂടെ യാത്ര ചെയ്തു യുവതിയെ മേൽ ജാതിക്കാർ അധികേഷപിച്ചു വിട്ടു. ഇതറിഞ്ഞ പണിക്കർ തൊഴിലാളികൾക്ക് ചിലവിന് പണം നൽകിയ ജന്മി മാരുടെ കൃഷിപ്പണിയും, തേങ്ങാപ്പണിയും ബഹിഷ്കരിക്കാൻ ആഹ്വാനം ചെയ്തു. പണിമുടങ്ങി സാമ്പത്തിക നില തകരാറിലായതോടെ സവർണ്ണ പ്രമാണിമാർ സമരത്തിന് മുന്നിൽ മുട്ടുമടക്കി. നമ്പൂതിരിമാരും രാജാക്കന്മാരും സഞ്ചരിക്കുന്ന വഴിയിൽനിന്ന് അവർണ്ണരെ തീണ്ടാ പാട് അകലെ നിർത്താൻ ഹോയ് വിളിക്കുമായിരുന്നു. വേലായുധ പണിക്കർ അദ്ദേഹത്തിന്റെ പരിവാരത്തോടൊപ്പം പല്ലക്കിൽ മംഗലത്ത് കൂടി സഞ്ചരിക്കുമ്പോൾ ഇടപ്പള്ളി രാജാവിന്റെ മകൻ രാമൻ മേനോന്റെയും ചുമന്നു വരുന്നവരുടെ ഹോയ് മറുവശത്ത് നിന്ന് കേട്ടു .പണിക്കരുടെ നിർദ്ദേശപ്രകാരം അതിനേക്കാൾ ഉച്ചത്തിൽ ഹോയ് വിളിച്ച് കടന്നുവന്ന പണിക്കരോട് വഴിമാറാൻ രാമൻ മേനോൻ പറഞ്ഞു. മേനോൻ ആണ് മാറേണ്ടതെന്ന് പണിക്കരും പറഞ്ഞു. 1874 ജനുവരി മൂന്നിന് അദ്ദേഹം മരണപ്പെട്ടു.

ടി.കെ.മാധവൻ(1885-1930)



**ഇ**രുപതാം നൂറ്റാണ്ടിലെ ഈഴവ സമുദായ പരിഷ്കർത്താക്കളിൽ പ്രമുഖനായിരുന്നു ടി കെ

മാധവൻ. വൈക്കം സത്യാഗ്രഹത്തിന്റെ മുഖ്യ സംഘാടകൻ അദ്ദേഹമായിരുന്നു. പഠനകാലത്ത് തന്നെ ഉയർന്ന ബുദ്ധിശക്തിയും രാഷ്ട്രീയ ലക്ഷ്യവും ഉണ്ടായിരുന്ന അദ്ദേഹത്തിന്റെ ശ്രമഫലമായി അന്ന് സമൂഹത്തിന്റെ താഴെക്കിടയിലുള്ള ഈഴവ സമൂഹം നവോത്ഥാനത്തിന്റെ പാതയിലേക്ക് വന്നു. 1914 ൽ ശ്രീനാരായണഗുരുവുമായി പരിചയപ്പെട്ടു. ദേശാഭിമാനി പത്രം തുടങ്ങുകയും അധഃകൃതരുടെ അവകാശങ്ങൾ നേടാൻ പത്രം ഉപയോഗിക്കുകയും ചെയ്തു. വഴി നടക്കാനും സ്കൂളിൽ പഠിക്കാനും ക്ഷേത്രത്തിൽ ആരാധിക്കാനും എല്ലാവർക്കും അവകാശമുണ്ടെന്ന് ദേശാഭിമാനിയിലൂടെ വാദിച്ചു. കുമരനാശാൻ ക്ഷേത്രവീഥികളിൽ നടക്കാനുള്ള അവകാശം മാത്രമാണ് ചോദിച്ചതെങ്കിൽ ക്ഷേത്രത്തിൽ ശ്രീകോവിൽ വരെ പ്രവേശിക്കാനുള്ള അവകാശം നേടാനായിരുന്നു മാധവന്റെ പോരാട്ടം.വൈക്കം, തിരുവാർപ്പ്, കണ്ണൻകുളങ്ങര എന്നീ സ്ഥലങ്ങളിലെ ക്ഷേത്രപ്രക്ഷോഭങ്ങളിൽ പങ്കെടുത്തു. മഹാത്മാഗാന്ധി കേരളം സന്ദർശിക്കാനും അന്നുമുതൽ ക്ഷേത്രപ്രവേശനത്തിന് അനുകൂലമായ നിലപാട് എടുക്കാനും കാരണം ഒരു പക്ഷേ ഈ കൂടിക്കാഴ്ച ആയിരിക്കണം. പ്രസംഗിക്കുന്നതിൽ മിടുക്കനായിരുന്ന മാധവൻ വൈക്കം സത്യാഗ്രഹത്തിന്റെ സൂത്രധാരൻമാരിൽ പ്രധാനിയായിരുന്നു.1923 ൽ കാക്കി നടയിൽ ഇന്ത്യൻ നാഷണൽ കോൺഗ്രസിന്റെ 38-ാം വാർഷിക സമ്മേളനത്തിൽ ഐയ്യച്ചാളനും കോൺഗ്രസിന്റെ കാര്യപരിപാടിയായി അംഗീകരിക്കാൻ ടി കെ മാധവൻ നടത്തിയ പരിശ്രമങ്ങൾ ചരിത്ര പ്രാധാന്യമുള്ളതാണ്. 1923 കാക്കിനാടയിൽ സമ്മേളിച്ച കോൺഗ്രസിൽ സംബന്ധിച്ച് അധ്യക്ഷത വഹിച്ച മൗലാനാ മുഹമ്മദലി, സി ആർ ദാസ്, സി രാജഗോപാലാചാരി തുടങ്ങിയ പ്രമുഖന്മാരുമായി കേരളത്തിലെ അയിത്തത്തെ കുറിച്ച് സംസാരിച്ചു. അദ്ദേഹത്തിന്റെ അവസാന നാളുകൾ മാധവന്റെ മകളായ രുഗ്മിണി വിവരിച്ചത് ഇങ്ങനെ: ' മധ്യാഹ്നവിശ്രമം നേരത്തെ കഴിഞ്ഞു ഗീതാ ഭവനത്തിന്റെ തെക്കേ മറ്റുത്ത് പന്തലിച്ച ബദാം മരങ്ങളുടെ തണലിൽ ചാരുകസേരയിൽ അച്ഛൻ ചാരി ചാഞ്ഞു കിടന്നു. ഖദർ മുണ്ടും വടിയും ഗാന്ധിജിയുടെ ശിരോചിത്രം തലയ്ക്കുള്ള ഗുരുവായി ഉറപ്പായി അമ്മ വടക്കുവശത്തെ ഓലപ്പുരയുടെ അടുക്കളയിൽ നിന്നും വൈകിട്ട് അച്ഛനുള്ള സൂപ്പുമായി വരികയാണ്. അച്ഛൻ ചുമച്ച തുപ്പി . തുപ്പിയത് എന്താണെന്ന് നോക്കാൻ അമ്മ വേഗം നടന്നു. അപ്പോഴേക്കും അച്ഛൻ തുപ്പിയതിന്മേൽ വടിയുടെ അറ്റം കൊണ്ട് മണ്ണും നീക്കിയിട്ടു. അടുത്ത് വന്ന് എന്താണ് തുപ്പിയത് അമ്മ ചോദിച്ചു .അമ്മയ്ക്കുള്ള ആ ദുഃഖമനോഹരമായ ചിരിയോടെ ഓ ഒന്നുമില്ല എന്ന് പറഞ്ഞ് അച്ഛൻ സൂപ്പ് കുടിച്ചു. തുപ്പിയത് രക്തമായിരുന്നു.സന്ധ്യമയക്കത്തിൽ പാവം അമ്മയുടെ കണ്ണുകൾ നിറഞ്ഞൊഴുകുന്നത് ഇപ്പോൾ കണ്ടതുപോലെ ഞാൻ ഓർക്കുന്നു'. 1930 ഏപ്രിൽ 27 ടി. കെ മാധവൻ അന്തരിച്ചു.

എം. സി ജോസഫ് (1887-1981)



**കേരളത്തിലെ യുക്തിവാദി പ്രസ്ഥാനത്തിന്റെ തുടക്കക്കാരിൽ ഒരാളാണ് മൂക്കഞ്ചേരിയിൽ**

ചെറിയാൻ ജോസഫ് എന്ന എം.സി ജോസഫ്. മത നിയമങ്ങളെ ധിക്കരിക്കാനും ദിവ്യാത്മതങ്ങളെ വെല്ലുവിളിക്കാനും അദ്ദേഹം തയ്യാറായി. ഇന്ത്യൻ റേഷനലിസ്റ്റ് അസോസിയേഷന്റെ പ്രസിഡന്റ് ആയിരുന്നു. എറണാകുളം, തൃപ്പൂണിത്തുറയിൽ മൂക്കഞ്ചേരി കുഞ്ഞി ചെറിയയുടെയും കുഴിയാഞ്ഞയിൽ കുഞ്ഞാമറിയയുടെയും മകനായി ജനിച്ചു. നാലു വയസ്സുള്ളപ്പോൾ കുശലൻ എന്ന നാട്ടെഴുത്തച്ഛൻ പഠിപ്പിച്ചു. അഞ്ചുവയസ് ആയപ്പോൾ അച്ഛൻ മരിച്ചു. ആദ്യകാലങ്ങളിൽ തൃപ്പൂണിത്തുറ സ്കൂളിലും, എറണാകുളം സെന്റ് ആൽബർട്ട് സ്കൂളിലും ആയിരുന്നു വിദ്യാഭ്യാസം. കോളേജ് പഠനം ആരംഭിച്ചു എങ്കിലും അത് തുടരാനായില്ല. മലബാർ ഹെറാൾഡ്, കൊച്ചിൻ ആർഗസ് എന്നീ പത്രങ്ങളുടെ ലേഖകനായി കുറച്ചുനാൾ ജോലി നോക്കി. പിന്നീട് ദിവാൻ പേഷ്കർ ഓഫീസിൽ ഗുമസ്തനായി. എന്നാൽ ഏറെ താമസിക്കാതെ അത് രാജിവെച്ച് തിരുവനന്തപുരത്ത് പോയി പ്ലീഡർ പരീക്ഷയ്ക്ക് പഠിച്ചു. 1913 ൽ പ്ലീഡർ പരീക്ഷ ജയിച്ചു. അഭിഭാഷകവൃത്തി ആരംഭിച്ചത് ചേർത്തലയിലാണ്. പിന്നീട് ഇരിങ്ങാലക്കുടയിൽ അഭിഭാഷകൻ, യുക്തിവാദി എന്ന നിലയിലുള്ള പ്രവർത്തനത്തിന് പുറമേ സാഹോദര സംഘത്തിലെ പ്രവർത്തനത്തിലും അദ്ദേഹം ഏർപ്പെട്ടിരുന്നു. കുറച്ചുകാലം കൊച്ചിൻ കോൺഗ്രസിലും എസ്. എൻ. ഡി.പി യിലും അദ്ദേഹം പ്രവർത്തിക്കുകയുണ്ടായി. ഇരിങ്ങാലക്കുട സഹകരണ ബാങ്ക്, കർഷകസംഘം എന്നിവയുടെ പ്രവർത്തനത്തിലും സജീവമായ പങ്കാളിത്തം ഉണ്ടായിരുന്നു. നേരത്തെ അദ്ദേഹം ആവശ്യപ്പെട്ടതനുസരിച്ച് മരണശേഷം മൃതദേഹം കോഴിക്കോട് മെഡിക്കൽ വൈദ്യശാസ്ത്ര വിദ്യാർത്ഥികളുടെ പഠനത്തിന് വിട്ടുകൊടുത്തു. സഹോദരൻ അയ്യപ്പൻ, കുറ്റിപ്പുഴ കൃഷ്ണപിള്ള, തുടങ്ങിയ സമാന മനസ്സരം ആയുള്ള ബന്ധം, കരുത്തുറ്റ ഒരു യുക്തിവാദി പ്രസ്ഥാനം കേരളത്തിൽ പടുത്തുയർത്തുന്നതിന് എം. സി. ക്ക് സഹായകമായി. 1929 ൽ സഹോദരൻ അയ്യപ്പൻ അംഗമായിട്ടുള്ള യുക്തിവാദി മാസികയുടെ പത്രാധിപസമിതിയിൽ എം.സിയും ഉണ്ടായിരുന്നു. കെ. രാജവർമ്മ തമ്പാൻ, ശ്രീ. കൃഷ്ണൻ, സി.വി കുഞ്ഞിരാമൻ എന്നിവരോടൊപ്പം പിന്നീട് പത്രാധിപരായും ചുമതല വഹിച്ചു. 1975 വരെ അത് നടത്തി. അതാതു കാലത്തെ മതം കൊട്ടിഘോഷിച്ചിരുന്ന ദിവ്യ അത്മതങ്ങളെ അദ്ദേഹം വെല്ലുവിളിക്കുകയും പലതിന്റെയും പൊള്ളത്തരം തുറന്നു കാണിക്കുകയും ചെയ്തു. 1981 ഒക്ടോബർ 26 ന് എം സി ജോസഫ് അന്തരിച്ചു.



## തിരുവിതാംകൂറിലെ ആദ്യത്തെ കോൺഗ്രസ് നേതാവും പ്രമുഖ പത്രാധിപരും മലയാളി

മെമ്മോറിയൽ സമർപ്പണത്തിന്റെ മുന്നണി പോരാളിയും ആയിരുന്നു ബാരിസ്റ്റർ ജി.പി.പിള്ള എന്ന ജി.പരമേശ്വരൻ പിള്ള. തിരുവിതാംകൂറിലെ ആദ്യത്തെ ബാരിസ്റ്റർ തിരുവിതാംകൂറിൽ നിന്നും ആദ്യമായി ഇംഗ്ലണ്ടിൽ പോയി രാഷ്ട്രീയ പ്രവർത്തനം നടത്തിയ കോൺഗ്രസ് നേതാവ്. ഇന്ത്യൻ നാഷണൽ കോൺഗ്രസിന്റെ സെക്രട്ടറി സ്ഥാനം വഹിച്ച ആദ്യത്തെ തിരുവിതാംകൂറുകാരൻ. ഇംഗ്ലണ്ടിലും, ഇന്ത്യയിലും ശ്രദ്ധ ആകർഷിച്ച വാഗ്മി, എഴുത്തുകാരൻ. എഡിറ്റർമാരുടെ എഡിറ്റർ എന്ന പത്രങ്ങൾ വിശേഷിപ്പിച്ച മദ്രാസ് സ്റ്റാൻഡേർഡ് എന്ന ഇംഗ്ലീഷ് പത്രത്തിന്റെ പത്രാധിപർ. തിരുവിതാംകൂറിലെ ആദ്യത്തെ ജനകീയ വിപ്ലവമായ മലയാളി മെമ്മോറിയലിന്റെ ഉപജ്ഞാതാവ്. പരമേശ്വരപിള്ള എന്ന ജി.പി. പിള്ള തിരുവനന്തപുരത്ത് 1864 ഫെബ്രുവരി 26 ന് ജനിച്ചു. ഈഴവരും മറ്റു പിന്നോക്ക സമുദായങ്ങളും അനുഭവിക്കുന്ന കഷ്ടപ്പാടുകൾ ബ്രിട്ടീഷ് പാർലമെന്റിൽ ഉന്നയിക്കാൻ ഡോക്ടർ പൽപ്പവിന്റെ അഭ്യർത്ഥനപ്രകാരം സ്വാമി വിവേകാനന്ദന്റെ കയ്യാളായി ഇംഗ്ലണ്ടിലേക്ക് പോയ സാമൂഹ്യ പരിഷ്കർത്താവ് തുടങ്ങി നിരവധി രംഗങ്ങളിൽ ശ്രദ്ധേയമായ വ്യക്തിത്വമായിരുന്നു അദ്ദേഹം. ദക്ഷിണാഫ്രിക്കൻ പ്രശ്നങ്ങളിൽ ഗാന്ധിജിയുടെ ഉപദേശകനും ഗാന്ധിജി തന്റെ ആത്മകഥയിൽ പറയുന്ന ഏക മലയാളിയുമാണ് ജി.പി. പിള്ള. എന്റെ സത്യാന്വേഷണ പരീക്ഷണങ്ങൾ എന്ന ഗാന്ധിജിയുടെ ആത്മകഥയിൽ സ്നേഹപൂർവ്വം പരാമർശിക്കപ്പെട്ട അപൂർവ്വം മലയാളികളിൽ ഒരാളാണ് ജി.പി. പിള്ള. ശ്രീ മൂലം തിരുനാൾ മഹാരാജാവിന്റെ കാലത്ത് തിരുവിതാംകൂറിൽ ഉയർന്ന ഔദ്യോഗിക സ്ഥാനങ്ങളിൽ മലയാളികൾക്ക് പ്രാധാന്യം വേണമെന്ന ആവശ്യവുമായി 1891 ജനുവരി മാസം അന്നത്തെ മഹാരാജാവിന് നൽകിയ നിവേദനമാണ് മലയാളി മെമ്മോറിയൽ എന്ന പേരിൽ അറിയപ്പെടുന്നത്. ആ കാലഘട്ടത്തിൽ തിരുവിതാംകൂറിലെ ഉയർന്ന ഔദ്യോഗിക പദവികൾ വഹിച്ചിരുന്നത് തമിഴ് ബ്രാഹ്മണർ ആയിരുന്നു. ഇതിനെതിരെ തിരുവിതാംകൂർ തിരുവിതാംകൂർക്കാർക്ക് എന്ന ആശയത്തിന്റെ ഉപജ്ഞാതാവായ ബാരിസ്റ്റർ ജി.പി. പിള്ള, കെ.പി ശങ്കരമേനോൻ, സി.വി രാമൻപിള്ള തുടങ്ങിയവരുടെ നേതൃത്വത്തിൽ 10028 പേരുടെ ഒപ്പ് ശേഖരിച്ച് മഹാരാജാവിന് നൽകുകയും പ്രാധിനിത്യം ചെയ്തു. കൂടാതെ ഉദ്യോഗങ്ങളിൽ നാട്ടുകാർക്ക് ജാതി മതപരിഗണന ഇല്ലാതെ മുൻഗണന നൽകുകയും നിയമനങ്ങളിൽ ആനുകൂല്യം വേണമെന്നുള്ളതും ഈ നിവേദനത്തിലെ മുഖ്യ ആവശ്യങ്ങളിൽ പെടുന്നു. 1903 ൽ ജി.പി. പിള്ള അന്തരിച്ചു.


പരവൂർ വി.കേശവൻ ആശാൻ (1859-1917)



**മ**ലയാളത്തിലെ ഒരു സമുദായ പരിഷ്കർത്താവും പണ്ഡിത കവി ചികിത്സകൻ,

പത്രപ്രവർത്തകൻ എന്നീ നിലകളിലും ശ്രദ്ധേയനായിരുന്ന വ്യക്തിയാണ് പരവൂർ വി. കേശവൻ ആശാൻ. കൊല്ലം താലൂക്കിൽ പരവൂരിൽ കൊച്ചമ്പാളി ആശാൻ എന്ന ഭാഷാ കവിയുടെ ഭാഗിനെയനായ വൈരവൻ വൈദ്യന്റെയും തമ്പിയിൽ കുറുവ അമ്മയുടെയും മകനായി ജനിച്ചു. ചെറുപ്രായത്തിൽ തന്നെ പാണ്ഡിത്യം തെളിയിച്ച കേശവൻ, കേശവൻ ആശാൻ എന്ന പേരിലാണ് പിന്നീട് അറിയപ്പെട്ടത്. ചികിത്സാവൃത്തിയിലും, അധ്യാപനത്തിനും, അദ്ദേഹം വിദഗ്ദ്ധനായിരുന്നു. സംസ്കൃതം, ആയുർവേദം, ജ്യോതിഷം എന്നിവയിൽ നല്ല പാണ്ഡിത്യം ഉണ്ടായിരുന്നു. അവർണ്ണരെ അടിമകൾ ആക്കി വിദ്യാഭ്യാസം നിഷേധിച്ച രീതിയിൽ ആയിരുന്നു രാജഭരണം ആയിരുന്നു തിരുവിതാംകൂറിൽ നിലനിന്നിരുന്നത്. അവശരും മർദ്ദിതരും, ചൂഷിതരും ആയി മാറിയ താൻ ഉൾപ്പെടുന്ന സമൂഹത്തിന്റെ ശോചനീയാവസ്ഥ കേശവനാശാന്റെ ദുഃഖം ആയിരുന്നു. എന്നാൽ 1888 ൽ നടന്ന അരുവിപ്പുറം പ്രതിഷ്ഠയിലൂടെ ശ്രീനാരായണഗുരു മറ്റൊരു സംഭവത്തിന് തുടക്കമിട്ടു. ഈ സംഭവത്തോടെ കേശവനും ഗുരുവിന്റെ ഗൃഹസ്ഥശ്രമ ശിഷ്യനുമായി മാറി. ഇങ്ങനെ കേശവൻ പത്രപ്രവർത്തനത്തിനോടൊപ്പം സാമൂഹ്യപ്രവർത്തകനും ആയി. ശ്രീമൂലം പ്രജാസഭ മെമ്പറായും പ്രവർത്തിച്ച സംസ്കൃതത്തിലും ഭാഷയിലും പ്രാവീണ്യം നേടിയ ആശാന്റെ സാമർത്ഥ്യത്തെ കേരള കാളിദാസൻ പോലും പ്രശംസിച്ചിട്ടുണ്ട്. അദ്ദേഹത്തിന്റെ ആദ്യകാല കൃതികളിൽ ഒന്നായിരുന്നു കല്യാണസൗഗന്ധികം. അമ്മ പാട്ട് , ചിത്ര തിരുനാൾ മഹാരാജാവിന്റെ ജന്മദിനത്തെ ആസ്പദമാക്കി രാജകുമാരസംഭവം എന്ന പേരിലുള്ള ഒരു മഹാകാവ്യ നിർമ്മാണത്തിലാണ് ആശാൻ അവസാനമായി ഏർപ്പെട്ടിരുന്നത്. തിരുവനന്തപുരത്തെ ആയുർവേദ പാഠശാലയിൽ ഈഴവർക്ക് പ്രവേശനം ലഭ്യമാക്കാനായി ശ്രീമൂലം പ്രജാസഭ മെമ്പർ എന്ന നിലയിൽ ആശാൻ ഏറെ വാദിച്ചു 1903 ൽ എസ്.എൻ.ഡി.പി യോഗം തുടങ്ങിയത് മുതൽ കേശവൻ ആശാൻ അതിന്റെ പ്രവർത്തകനും സേവകനും ഡയറക്ടറും ഒക്കെയായി സേവനമനുഷ്ഠിച്ചിരുന്നു. സന്യാസം സ്വീകരിച്ച് ശ്രീനാരായണഗുരുവിനൊപ്പം ലോക സേവനം മനസ്സിൽ ലക്ഷ്യമാക്കിയിരുന്നുവെങ്കിലും അൻപതാം വയസ്സിൽ 1917 ജനുവരി 10 ന് കേശവൻ ആശാൻ അന്തരിച്ചു.

**കുര്യാക്കോസ് ഏലിയാസ് ചാവറ(1805-1871)**



**കേരളത്തിലെ നവോത്ഥാന പ്രക്രിയയ്ക്ക് നേതൃത്വം നൽകിയ പ്രമുഖരിൽ ഒരാളാണ്**

ഏലിയാസ് ചാവറ അച്ഛൻ. സീറോ മലബാർ കത്തോലിക്ക സഭയിലെ സി.എം.ഐ സന്യാസ സഭയുടെ സ്ഥാപകരിൽ ഒരാളും ആദ്യത്തെ സുപ്പീരിയർ ജനറലും ആയിരുന്നു. ക്രിസ്തീയ പുരോഹിതൻ എന്ന നിലയിൽ മാത്രമല്ല സാമൂഹിക പരിഷ്കർത്താവ്, വിദ്യാഭ്യാസ പ്രവർത്തകൻ, ജീവകാരുണ്യ പ്രവർത്തകൻ, എന്നീ നിലകളിലും ശ്രദ്ധ നേടിയിട്ടുണ്ട്. 1986 ഫെബ്രുവരി എട്ടിന് രണ്ടാം ജോൺ പോൾ മാർപാപ്പ അദ്ദേഹത്തെ വാഴ്ചപ്പെടുത്തുന്നതിനായി പ്രഖ്യാപിച്ചു. 2014 നവംബർ 23 ഫ്രാൻസിസ് മാർപാപ്പ ചാവറയച്ചൻ വിശുദ്ധൻ എന്ന് നാമകരണം ചെയ്തു. 1805 ഫെബ്രുവരി 10 ന് ഇപ്പോഴത്തെ ആലപ്പുഴ ജില്ലയിലെ കൈനകരിയിൽ ആയിരുന്നു ജനനം. മാതാപിതാക്കൾ കര്യാക്കോസ് ചാവറയും മറിയവും. പുരോഹിത വൃത്തിയോടൊപ്പം സാമൂഹ്യപ്രവർത്തനങ്ങളും കൈകാര്യം ചെയ്തു. അദ്ദേഹം അറിയപ്പെടുന്ന ഒരു വിദ്യാഭ്യാസ പ്രവർത്തകൻ കൂടിയിരുന്നു. ജാതിമതഭേദ ചിന്തകൾക്ക് എതിരെ പ്രവർത്തിക്കുകയും പാവപ്പെട്ട ദളിത് വിദ്യാർത്ഥികൾക്ക് സൗജന്യ ഭക്ഷണം നൽകുകയും ചെയ്തു. ജാതിയുടെയും മതത്തിന്റെയും പേരിൽ അസമത്വം നിലനിന്നിരുന്ന അക്കാലത്ത് പുരോഹിതന്മാരുടെ ഭാഗത്ത് നിന്ന് ഇത്തരം സേവന പ്രവർത്തനങ്ങൾ അപൂർവമായിരുന്നു. എല്ലാ ഇടവകകളിലും വിദ്യാഭ്യാസ സ്ഥാപനങ്ങൾ തുറക്കുന്നതിനും ജാതിമതഭേദമന്യേ എല്ലാവർക്കും വിദ്യാഭ്യാസം ലഭ്യമാകുന്നതിനും വേണ്ടി അദ്ദേഹം അക്ഷീണം പരിശ്രമിച്ചു. 1864 ൽ കേരളത്തിലെ സുറിയാനി കത്തോലിക്കരുടെ വികാരി ജനറൽ ആയിരിക്കെ മാർ കര്യാക്കോസ് ഏലിയാസ് ചാവറ ഒരു പള്ളിക്ക് ഒരു പള്ളിക്കൂടം എന്ന പേരിൽ എല്ലാ പള്ളികൾക്കൊപ്പം വിദ്യാലയങ്ങൾ നിർബന്ധമാക്കി കൊണ്ടുള്ള കൽപ്പന പുറപ്പെടുവിച്ചു. ഇത് പിന്നീട് പള്ളിക്കൂടം എന്ന വാക്കിന്റെ ഉദ്ഭവത്തിന് കാരണമായി. സാധാരണക്കാർക്ക് വേണ്ടി സ്കൂളുകളിൽ ഉച്ചക്കഞ്ഞി നൽകാൻ അദ്ദേഹം കണ്ടെത്തിയ മാർഗ്ഗമായിരുന്നു പിടിയരി സമ്പ്രദായം. ഓരോ നേരവും ഭക്ഷണത്തിനുള്ള അരി അളന്ന് പാത്രത്തിൽ ഇടുമ്പോൾ ഒരുപിടി മറ്റൊരു പാത്രത്തിൽ ഇട്ട് സൂക്ഷിച്ചു വയ്ക്കാൻ പ്രേരിപ്പിച്ചു. ആഴ്ചയുടെ അവസാനം ഈ അരി ആശ്രമത്തിൽ എത്തിച്ച് പാവപ്പെട്ട വിദ്യാർത്ഥികൾക്ക് നൽകി. ഇങ്ങനെ നൽകാൻ ജനങ്ങളെ പ്രേരിപ്പിക്കുകയും ചെയ്തു. 1871 ജനുവരി മൂന്നിന് കുന്നമ്മാവിൽ കര്യാക്കോസ് ഏലിയാസ് അന്തരിച്ചു.




**മഹാകവി കുമാരനാശാൻ**  
**(1873 - 1924)**

**1873** ഏപ്രിൽ 12 ന് തിരുവനന്തപുരം ജില്ലയിലെ ചിറയിൻ താലൂക്കിൽ അഞ്ചുതെങ്ങ്

ഗ്രാമപഞ്ചായത്തിൽ കായിക്കര ഗ്രാമത്തിലെ തൊമ്മൻ വിളാകം വീട്ടിലാണ് കുമാര (കുമാരനാശാൻ ജനിച്ചത്. അച്ഛൻ നാരായണ പെരുങ്ങാടി. അമ്മ കാളിയമ്മ. കുമാരനാശാന്റെ ബാല്യകാല നാമമാണ് കുമാര. തത്വ ചിന്തകനും സാമൂഹ്യ പരിഷ്കർത്താവും ശ്രീനാരായണഗുരുവിന്റെ ശിഷ്യനുമായിരുന്നു. ആധുനിക കവിത്രയത്തിൽ ഒരാളാണ് കുമാരനാശാൻ. മഹാകാവ്യമെഴുതാതെ മഹാകവി എന്ന പദവി ലഭിച്ച മലയാള കവി. കൊച്ചു രാമ വൈദ്യർ കുമാരനാശാന്റെ സംസ്കൃത പഠനത്തിനു സഹായിച്ചു. ജോസഫ് മുണ്ടശ്ശേരി കുമാരനാശാനെ വിപ്ലവത്തിന്റെ ശുക്രനക്ഷത്രം എന്ന് സംബോധനം ചെയ്തു. 1907 ൽ പാലക്കാട് ജില്ലയിലെ ജൈനമേടിൽ ആശാന്റെ ആദ്യത്തെ ഖണ്ഡകാവ്യം വീണപ്പുവ് രചിച്ചു. മിതവാദി എന്ന പത്രമാണ് ആദ്യമായി വീണപ്പുവ് പ്രസിദ്ധീകരിച്ചത്. എസ്. എൻ. ഡി. പി യുടെ മുഖപത്രമായ വിവേകോദയത്തിന്റെ സ്ഥാപകനും എസ്.എൻ.ഡി.പി യുടെ ആദ്യ സെക്രട്ടറിയും ആയിരുന്നു കുമാരനാശാൻ. 1921 ൽ ആശാൻ രചിച്ച അവസാനത്തെ ഖണ്ഡകാവ്യം ആണ് കരുണ. കുമാരനാശാനെ വിപ്ലവത്തിന്റെ ശുക്രനക്ഷത്രം എന്ന് വിശേഷിപ്പിച്ചു. മുണ്ടശ്ശേരിയുടെ കൃതിയാണ് മനുഷ്യകുമാനഗായികൾ. വെയിൽസ് രാജകുമാരനാണ് മദ്രാസ് സർവ്വകലാശാലയിൽ ചേർന്ന യോഗത്തിൽ കുമാരനാശാൻ പട്ടം വളയും നൽകിയത്. കുമാരനാശാനാണ് തിരുവിതാംകൂർ നിയമ നിർമ്മാണ സഭയിൽ അംഗമായ ആദ്യ കവി. ശ്രീനാരായണഗുരുവിന്റെ ജീവിതചരിത്ര ഗ്രന്ഥം എഴുതിയത് കുമാരനാശാൻ ആണ്. ആശയഗംഭീരൻ, സ്നേഹ ഗായകൻ, ഡോക്ടർ പൽപ്പവിന്റെ മാനസപുത്രൻ, ദിവ്യ കോകിലം, കോകില നാദം എന്നിങ്ങനെ കുമാരനാശാനെ വിശേഷിപ്പിക്കുന്നു. തിരുവനന്തപുരം ജില്ലയിലെ തോന്നയ്ക്കൽ കുമാരനാശാൻ നാഷണൽ ഇൻസ്റ്റിറ്റ്യൂട്ട് ഓഫ് കൾച്ചറൽ സ്ഥിതി ചെയ്യുന്നു. 1958 അന്നത്തെ വിദ്യാഭ്യാസ മന്ത്രിയായിരുന്ന ജോസഫ് മുണ്ടശ്ശേരി മുൻകൈയെടുത്ത് സ്ഥാപിച്ച ആശാൻ സ്മാരകമാണ് സാംസ്കാരിക ഇൻസ്റ്റിറ്റ്യൂട്ട് ആയി മാറിയത്. ഡോ. പൽപ്പവാണ് ആശാനെ ചിന്നസ്വാമി എന്ന് വിശേഷിപ്പിച്ചത്. കുമാരനാശാൻ, ടാഗോറും നാരായണഗുരുവും തമ്മിലുള്ള സംഭാഷണം തർജ്ജമ ചെയ്തു. ലീലാവതി ആശാനെ ദിവ്യഗോകുലം എന്ന് വിശേഷിപ്പിച്ചു. 1924 ജനുവരി 16 ന് ആലപ്പുഴ ജില്ലയിലെ പല്ലനയറ്റിൽ നിന്നുണ്ടായ റെഡ്ഡി ബോട്ട് അപകടത്തിൽ മരണപ്പെട്ടു. 1958 ൽ തോന്നയ്ക്കൽ ആശാൻ സ്മാരകം സ്ഥാപിച്ചു. 1973 ഏപ്രിൽ 12 ന് ഇന്ത്യൻ പോസ്റ്റൽ സ്റ്റാമ്പിൽ പ്രത്യക്ഷപ്പെട്ട ആദ്യ മലയാള കവി. ആശാൻ മരണപ്പെട്ട സ്ഥലം അറിയപ്പെടുന്നത് കുമാരൻ കോടി എന്നാണ്. ആശാൻ വേൾഡ് പ്രസാണ് കുമാരനാശാന്റെ സ്മരണാർത്ഥ ഏർപ്പെടുത്തിയ പുരസ്കാരം.


വി.ടി ഭട്ടതിരിപ്പാട്(1896-1982)



**1896** മാർച്ച് 26 ന് മലപ്പുറം ജില്ലയിലെ പൊന്നാനി താലൂക്കിൽ തൃതല പഞ്ചായത്തിൽ മേഴത്തൂർ

ഗ്രാമത്തിൽ വി.ടി ഭട്ടതിരിപ്പാട് ജനിച്ചു. പിതാവ് വി. ടി. എം തുപ്പൻ നമ്പൂതിരിയും മാതാവ് ശ്രീദേവി അന്തർജനവും. വി. ടി ഭട്ടതിരിപ്പാടിന്റെ പൂർണ്ണനാമം വെള്ളിത്തിരുത്തി താഴത്തുമലയിൽ രാമൻ ഭട്ടതിരിപ്പാട്. നമ്പൂതിരി സമുദായത്തിൽ അംഗമായ നവോത്ഥാന നായകനായിരുന്നു വി.ടി ഭട്ടതിരിപ്പാട്. 1912 ൽ വി.ടി ഭട്ടതിരിപ്പാട് പതിനാറാമത്തെ വയസ്സിൽ മുണ്ടമുഖം ശാസ്ത്ര ക്ഷേത്രത്തിൽ ശാന്തിക്കാരനായി. ബ്രാഹ്മണ സമുദായത്തിലെ മിശ്രവിവാഹത്തെ പ്രോത്സാഹിപ്പിച്ചിരുന്ന ആളാണ് വി.ടി ഭട്ടതിരിപ്പാട്. 1919 ൽ നമ്പൂതിരി യുവജന സംഘം വി.ടി ഭട്ടതിരിപ്പാടിന്റെ നേതൃത്വത്തിൽ സംഘടന ആരംഭിച്ചു. 1920 ൽ ഭട്ടതിരിപ്പാടിന്റെ നാടകമായ "അടുക്കളയിൽ നിന്നും അരങ്ങത്തേക്ക്" ആദ്യമായി പ്രസിദ്ധീകരിച്ച മാസികയാണ് ഉണ്ണി നമ്പൂതിരി. 1921 ൽ അഹമ്മദാബാദിൽ ചേർന്ന കോൺഗ്രസ് സമ്മേളനത്തിൽ ഭട്ടതിരിപ്പാട് പങ്കെടുത്തു. 1921 ൽ ഒറ്റപ്പാലത്ത് വച്ച് നടന്ന കെ.പി.സിയുടെ കോൺഗ്രസ് സമ്മേളനത്തിലെ വോളണ്ടിയർ ആയിരുന്നു. 1929 ൽ ഭട്ടതിരിപ്പാട് നമ്പൂതിരി യുവജന സംഘത്തിന്റെ സെക്രട്ടറിയായിരുന്നു. നമ്പൂതിരി യുവജന സംഘത്തിന്റെ മുഖപത്രം ആയിരുന്നു ഉണ്ണി നമ്പൂതിരി. യോഗക്ഷേമ സഭയിലെ പ്രധാന അംഗമായിരുന്നു ഭട്ടതിരിപ്പാട്. 1929 മീറ്റിംഗിൽ ഭട്ടതിരിപ്പാടിന്റെ അടുക്കളയിൽ നിന്ന് അരങ്ങത്തേക്ക് എന്ന നാടകം ആദ്യമായി തൃശ്ശൂർ ജില്ലയിലെ ഇടക്കുന്നയിൽ അവതരിപ്പിച്ചു. ഉണ്ണി നമ്പൂതിരി, യോഗക്ഷേമം, പാശ്ചാത്യ പദം, ഉദ്യോഗ കേരളം തുടങ്ങിയ പ്രസിദ്ധീകരണങ്ങളുടെ പത്രാധിപനായിരുന്നു. 1937 ൽ ആദ്യമായി വിധവ പുനർവിവാഹം സംഘടിപ്പിച്ചത് ഭട്ടതിരിപ്പാടാണ്. ജാതി വ്യവസ്ഥ എതിർത്തുകൊണ്ട് സ്വന്തം സഹോദരിയെ അന്യ സമുദായക്കാരനെ കൊണ്ട് വിവാഹം കഴിപ്പിച്ചു. ഭട്ടതിരിപ്പാടിന്റെ ആദ്യ കഥാസമാഹാരമാണ് രാജനിരംഗം. ദക്ഷിണായനം, പോംവഴി, ചക്രവാളങ്ങൾ, പൊഴിഞ്ഞ പൂക്കൾ, വെടിവെട്ടം, സത്യം എന്നത് ഇവിടെ മനുഷ്യൻ ആകുന്നു, എന്റെ മണ്ണ്, കരിഞ്ചന്ത, കാലത്തിന്റെ സാക്ഷി, കർമ്മ വിഭാഗം, ജീവിതസ്മരണകൾ, വിശക്കാത്ത ദൈവവും വിശക്കുന്ന മനുഷ്യരും എന്നിവ ഭട്ടതിരിപ്പാടിന്റെ കൃതികളാണ്. പിടി ഭട്ടതിരിപ്പാടിന്റെ ആത്മകഥയാണ് കണ്ണീരും കിനാവും. പാലക്കാട് ജില്ലയിലെ ശ്രീകൃഷ്ണപുരത്ത് ഭട്ടതിരിപ്പാട് കോളേജ് സ്ഥിതി ചെയ്യുന്നു. ഗുരുവായൂർ ക്ഷേത്രപ്രവേശന ജാതയ്ക്കിടെ ഇനി നമുക്ക് അമ്പലങ്ങൾക്ക് തീകൊളുത്താം എന്ന വിവാദപ്രസ്താവന നടത്തി. 1982 ഫെബ്രുവരി 12 ന് ഭട്ടതിരിപ്പാട് അന്തരിച്ചു.

## മന്നത്ത് പത്മനാഭൻ(1878-1970)



**കേരളത്തിലെ സാമൂഹ്യ സാമുദായിക നവോത്ഥാനങ്ങളിൽ പ്രധാന പങ്കുവഹിച്ച വ്യക്തിയാണ്**

മന്നത്ത് പത്മനാഭൻ.നായർ സൊസൈറ്റിയുടെ സ്ഥാപകനാണ് ഇദ്ദേഹം. ഇദ്ദേഹത്തെ അന്നത്തെ രാഷ്ട്രപതി ഭാരത കേസരി സ്ഥാനം നൽകി ആദരിച്ചിട്ടുണ്ട്. പത്മഭൂഷൻ പുരസ്കാരം ലഭിച്ചിട്ടുണ്ട്. സാധാരണ പോലെ മറ്റു കുട്ടികൾക്കൊപ്പം അഞ്ചുവയസ്സിൽ എഴുത്തിനിരുതി കരയിലെ കേശവൻ ആശാന്റെ കീഴിൽ പഠനം ആരംഭിച്ചു. അവിടെനിന്നും നിലത്തെഴുത്തും എഴുതുവടിയും അദ്ദേഹം മനപാഠമാക്കി. അതിനുശേഷം വേറെ ആശാൻ കളരികളിൽ നിന്നും വാക്യവും ആമരേഷവും പത്തിനാലു വൃത്തവും ചില തമിഴ് കണക്കുകളും 3 പേർക്കൊന്നു മുതലായ വീത കണക്കുകളും ഓലയിൽ എഴുതും അഭ്യസിച്ചു. 1069 ലെ കന്നിമാസത്തിൽ അദ്ദേഹത്തിന്റെ പതിനാറാം വയസ്സിൽ കാഞ്ഞിരപ്പള്ളി പ്രവർത്തിപ്പള്ളിക്കൂടത്തിലെ രണ്ടാം വാഡ്യാരായി അദ്ദേഹത്തിന്റെ കോട്ടയം റെയിഞ്ച് ഇൻസ്പെക്ടർ ആയിരുന്ന കൃഷ്ണപിള്ള നിയമിച്ചു. തുടർന്ന് 10 വർഷങ്ങളോളം അധ്യാപകനും പ്രഥമ അധ്യാപകനും ആയി പ്രവർത്തിച്ചു. സ്കൂളിൽ പഠിപ്പിച്ചിരുന്ന കാലത്ത് അനുസരണക്കേട് കാട്ടിയ കുട്ടിയെ ബെഞ്ചിൽ എഴുന്നേൽപ്പിച്ചു നിർത്തി. കുട്ടിയുടെ കരച്ചിൽ കേട്ടറിഞ്ഞ പ്രഥമ അധ്യാപകനായ വെങ്കിടാചല അയ്യർ അദ്ദേഹത്തോട് ചോദിക്കാതെ കുട്ടിയെ തിരിച്ച് ക്ലാസ്സിൽ കയറ്റുകയും ഇതേ തുടർന്ന് അദ്ദേഹം തന്നെ അധ്യാപന ജീവിതം രാജിവെക്കുകയും ചെയ്തു. 1970 ൽ അദ്ദേഹം അന്തരിച്ചു.

മന്നത്ത് പത്മനാഭന്റെ പ്രധാന പ്രവർത്തനങ്ങളും സാമൂഹ്യ സേവനങ്ങളും താഴെ കൊടുത്തിരിക്കുന്നു.

- 1912 കേരളീയ നായർ സമാജം സ്ഥാപിച്ചു
- 1924 വൈക്കം സത്യാഗ്രഹത്തിൽ അമ്പലമുക്ക് പിന്തുണയ്ക്കുകയാണ് ഗാന്ധിജിയുടെ നിർദ്ദേശപ്രകാരം തിരുവനന്തപുരത്തേക്ക് പദയാത്ര നയിച്ചു.
- 1931 ഗുരുവായൂർ സത്യാഗ്രഹത്തിന് നേതൃത്വം നൽകി.
- 1947 നാഷണൽ കോൺഗ്രസിൽ ചേർന്ന് അന്നത്തെ സി.പി രാമസ്വാമി അയ്യർ ഭരണത്തിനെതിരെ സമരം ചെയ്തു.
- 1949 തിരുവിതാംകൂർ ലെജിസ്ലേറ്റീവ് അസംബ്ലിയിൽ അംഗമായി.
- 1959 വിമോചന സമരത്തിന് നേതൃത്വം നൽകി.
- 1960 എൻ.എസ്.എസ് എൻജിനീയറിങ് കോളേജ് സ്ഥാപിച്ചു.
- 1966 പത്മഭൂഷൻ ലഭിച്ചു.

**അക്കമ്മ ചെറിയാൻ (1909-1982)**



## തിരുവിതാംകൂറിന്റെ “താൻസി റാണി” എന്നറിയപ്പെട്ടിരുന്ന സ്വാതന്ത്ര്യസമര

ചരിത്രത്തിൽ കേരളത്തിന്റെ സംഭാവനയായ ധീര വനിത. കേരളത്തിലെ സ്ത്രീ മുന്നേറ്റ ചരിത്രത്തിലെയും രാഷ്ട്രീയ ചരിത്രത്തിലെയും ഉജ്ജ്വല വ്യക്തിത്വമായിരുന്ന അക്കാമ നിരവധി തവണ ജയിലിൽ അടയ്ക്കപ്പെട്ടിട്ടുണ്ട്. 1909 ഫെബ്രുവരി 14 ന് കോട്ടയം കാഞ്ഞിരപ്പള്ളിയിൽ കരിമ്പാന പറമ്പിൽ തൊമ്മൻ ചെറിയാന്റെയും അന്നമ്മയുടെയും രണ്ടാമത്തെ മകളായി ജനിച്ചു. കാഞ്ഞിരപ്പള്ളി ഗവൺമെന്റ് ഗേൾസ് ഹൈസ്കൂൾ ചങ്ങനാശ്ശേരി സെന്റ് ജോസഫ് ഹൈസ്കൂൾ എന്നിവിടങ്ങളിൽ പ്രാഥമിക വിദ്യാഭ്യാസം നേടി. തുടർന്ന് എറണാകുളം സെന്റ് തെരേസ കോളേജിൽ നിന്ന് ചരിത്രത്തിൽ ബിരുദം എടുത്തു. 1952 ൽ എം. എൽ. എ ആയിരുന്ന വി.വി വർക്കിയെ വിവാഹം ചെയ്യുകയും അക്കാമ വർക്കി എന്ന പേര് സ്വീകരിക്കുകയും ചെയ്തു. വിദ്യാഭ്യാസത്തിനുശേഷം കാഞ്ഞിരപ്പള്ളി സെന്റ് മേരീസ് ഇംഗ്ലീഷ് മിഡിൽ സ്കൂളിൽ അവാർ ജോലി ചെയ്തു. പിന്നീട് അവിടത്തെ പ്രധാന അധ്യാപികയായി തീർന്നു. അക്കാമ പ്രധാനാധ്യാപികയായിരുന്ന കാലത്താണ് തിരുവിതാംകൂർ സ്റ്റേറ്റ് കോൺഗ്രസ് രൂപവൽക്കരിക്കപ്പെടുന്നതും, ഉത്തരവാദിത്വഭരണം ആവശ്യപ്പെട്ട് പ്രക്ഷോഭം ആരംഭിക്കുന്നതും. അക്കാമ തുടക്കം മുതൽക്കേ സ്റ്റേറ്റ് കോൺഗ്രസിൽ പ്രവർത്തനങ്ങളെ അടിച്ചമർത്താൻ ആയിരുന്നു അന്നത്തെ ദിവാൻ സി.പി രാമസ്വാമി അയ്യർ ശ്രമിച്ചിരുന്നത്. 1938 ഓഗസ്റ്റ് 26 ന് സ്റ്റേറ്റ് കോൺഗ്രസ് പ്രത്യക്ഷ സമരം ആരംഭിച്ചു. രാമസ്വാമി അയ്യർ സ്റ്റേറ്റ് കോൺഗ്രസിനെയും യുവജന സംഘടനയായ യൂത്ത് ലീഗിനെയും നിയമവിരുദ്ധമായി പ്രഖ്യാപിച്ചു. എന്നാൽ ഇതോടെ സ്റ്റേറ്റ് കോൺഗ്രസ് പ്രവർത്തനരീതി മാറ്റി സമരതന്ത്രത്തിന്റെ ഭാഗം എന്ന നിലയിൽ പ്രവർത്തനസമിതി പിരിച്ചുവിട്ടു. പ്രസിഡണ്ടിന് സർവാധികാരവും നൽകി. നിയമന ലംഘന സമരം തുടങ്ങാൻ അവർ തീരുമാനിച്ചു. 1938 ഓഗസ്റ്റ് 26 ന് കോൺഗ്രസ് പ്രസിഡണ്ട് പട്ടം താണുപിള്ള അറസ്റ്റ് ചെയ്യപ്പെട്ടു. നൂറുകണക്കിന് പ്രവർത്തകർ നിയമ ലംഘനത്തിന് അറസ്റ്റിലായി. യുവാക്കൾക്ക് ക്ഷാമം നേരിട്ടതോടെ കാഞ്ഞിരപ്പള്ളിയിലെ കോൺഗ്രസ് സംഘടന പ്രവർത്തനങ്ങൾക്ക് യുവതികൾ രംഗത്തിറങ്ങേണ്ടതായി വന്നു. ഇതിന്റെ നേതൃത്വം അക്കാമയ്ക്കായിരുന്നു. 1982 മെയ് അഞ്ചിന് അക്കാമ അന്തരിച്ചു.